



ئىستىقلال ISTIKLAL




2001 - يىلى 3 - ئاي
27 - سان

« شەرقىي تۈركىستان (ئۇيغۇرىستان) مىللىي قۇرۇلتىيى » ئورگان گېزىتى

قوش ھەپتىلىك
سىياسىي - ئىلمىي گېزىت

مىللىي قۇرۇلتاينىڭ ئىنتېرنېت سەھىپىسى ئېچىلدى

East Turkistan (Uyghuristan)



National Congress



<http://www.eastturkistan.com>

مىللىي قۇرۇلتاينىڭ ئىنتېرنېت
سەھىپىسىنىڭ يېڭى بېتى

مىللىي قۇرۇلتاينىڭ ئىنتېرنېت
سەھىپىسىنىڭ يېڭى بېتى

قىرغىزىستان سوت مەھكىمىسىنىڭ 3 نەپەر ئۇيغۇر ياشنى ئۆلۈم جازاسىغا ھۆكۈم قىلغانلىقى چەتئەللەردىكى ئۇيغۇرلارنىڭ قاتتىق نارازىلىقىنى قوزغىدى

ئۆز خەۋىرىمىز: بۇ يىلى 3 -
ئاينىڭ 12 - كۈنى
قىرغىزىستان سوت
مەھكىمىسى ئوش ئوبلاستىدا
4 نەپەر ئۇيغۇر ئۆستىدىن
سوت ئېچىپ، ھېچبىر دەلىل
- ئىسپات بولمىغان ئەھۋال
ئاستىدا ئەسكەر توختى،
نەخمەت گۈنەن، بەھرەمجان
نەخمەت قاتارلىق ئۇيغۇر
ياشلىرىغا « تېررورست »
دېگەن بۆھتان بىلەن ئۆلۈم
جازاسى، ئەلى مەسۇمگە 25
يىللىق قاماق جازاسى
بەرگەن ئىدى. قىرغىزىستان



ھۆكۈمىتىنىڭ بۇ قىلمىشى
چەتئەللەردە پائالىيەت ئېلىپ
بېرىۋاتقان ئۇيغۇر تەشكىلاتلىرىنىڭ
قوزغىدى. (داۋامى 2 - بەتتە)

مىللىي قۇرۇلتاي ۋە خەلقئارا تەشكىلاتلار نىپالدىكى ئۇيغۇرلارنى قۇتقۇزۇپ قېلىش ئۈچۈن جېددى ھەرىكەتكە ئۆتتى

ئالاقىلىشىپ ياردەم تەلەپ قىلغان ئىدى.
3 - ئاينىڭ 13 - كۈنى قۇرۇلتاي رەئىسى
نەنۋەر جان « خەلقئارا كەچۈرۈم
تەشكىلاتى »، « دۇنيا خەتەر ئاستىدىكى
مىللەتلەرنى قوغداش تەشكىلاتى »،
گېرمانىيە ئىنسان ھەقلىرى تەشكىلاتى
... قاتارلىق خەلقئارالىق تەشكىلاتلارغا،
ئۇيغۇرلارغا ھېسداشلىق قىلىۋاتقان
مىللەتلەرنىڭ ۋەكىللىرىگە ۋە قۇرۇلتاي
قارمىغىدىكى 3 - بەتتە

ئۆز خەۋىرىمىز: يېقىندا شەرقىي
تۈركىستاندىكى مۇستەقىللىق
كۈچلىرىنىڭ 10 نەپەر ئەزاسى يوشۇرۇن
ھالدا نىپالغا قېچىپ چىققان ۋە
بۇلارنىڭ ئىچىدىكى 6 نەپىرى نىپال
ساقچىلىرىنىڭ قولىغا چۈشۈپ قالغان
ئىدى. نىپالدا ئىنتايىن قىيىن ئەھۋالدا
قالغان بۇ ئۇيغۇر ياشلىرى « شەرقىي
تۈركىستان (ئۇيغۇرىستان) مىللىي
قۇرۇلتىيى » مەركىزى ئورگىنى بىلەن

ئۆز خەۋىرىمىز: « شەرقىي تۈركىستان
(ئۇيغۇرىستان) مىللىي قۇرۇلتىيى »
مەركىزى ئورگىنىنىڭ تىرىشچانلىق
كۆرسۈتىشى نەتىجىسىدە مىللىي
قۇرۇلتاينىڭ ئىنتېرنېت سەھىپىسى

نىو - يورك غۇلامىدىن پاختا
خەۋىرى: ئامېرىكىدىكى ئىنسان
ھەقلىرىنى قوغداش تەشكىلاتى 3 -
ئاينىڭ 14 - كۈنى ۋاشىنگىتوننىڭ
« ئەر كىنىك سارىيى » دا ئۆتكۈزۈلگەن
يىغىندا، مىللىي قۇرۇلتاي قارمىغىدىكى
ئامېرىكا ئۇيغۇرلىرى بىرلىكى « قاتارلىق

رەسمى ئېچىلىپ، بۇ يىلى 3 - ئاينىڭ 1 -
كۈنىدىن ئېتىبارەن دۇنيا ئىنتېرنېت
توردا ئېنگىلىز تىلىدا قۇرۇلتاي ۋە
شەرقىي تۈركىستان ھەققىدە مەلۇمات
تارقىتىشقا باشلىدى. (داۋامى 2 - بەتتە)

ئامېرىكا ئۇيغۇرلىرى بىرلىكى خەلقئارالىق مۇكاپاتقا ئېرىشتى

خىتاي كومۇنىستلىرىنىڭ ھۆكۈمرانلىقى
ئاستىدا سىياسىي ۋە دىنىي
زىيانكەشلىككە ئۇچرىغان خەلقلەرنىڭ
ھەق - ھوقۇقىنى قوغداش يولىدا
ئالاھىدە تۆھپە قوشقان 5 تەشكىلات
مۇكاپاتلاندى.
(داۋامى 3 - بەتتە)

ئۇيغۇرلار خىتاينىڭ شىنچىن شەھرىدە نامايىش ئۆتكۈزدى

تولۇق تېكىستى 5 - بەتتە

قىرغىزىستان سوت مەھكىمىسىنىڭ 3 نەپەر ئۇيغۇر ياشنى ئۆلۈم جازاسىغا ھۆكۈم قىلغانلىقى چەتئەللەردىكى ئۇيغۇرلارنىڭ قاتتىق نارازىلىقىنى قوزغىدى

(بېشى 1 - بىتتە)

ئالدى بىلەن 3 - ئاينىڭ 14 - كۈنى «شەرقىي تۈركىستان (ئۇيغۇرىستان) مىللىي قۇرۇلتىيى» نىڭ رەئىسى ئەنۋەر جان قۇرۇلتاي نامىدىن قىرغىزىستاننىڭ پىرىزدېنتى ئەسقەر ئاقايېۋغا ئالاھىدە مەكتۇپ يوللاپ، قىرغىزىستان ھۆكۈمىتىنىڭ يۇقارقى ھەرىكىتىنى قاتتىق ئەيىپلىدى.

ئەنۋەر جاننىڭ ئەسقەر ئاقايېۋقا يوللىغان مەكتۇبىدا قىسقىچە مۇنداق دىيىلگەن:

«جانابى پىرىزدېنت ... قىرغىزىستان سوت مەھكىمىسىنىڭ بۇ ھۆكۈمىدە خىتاي ھۆكۈمىتىنىڭ قولى بارلىقى پۇراپ تۇرىدۇ. بۇنىڭدىن باشقا، بۇ سوت يىغىنىغا ئاتالمىش «جىنايەتچىلەر» نىڭ ئادۋوكاتى قاتناشتۇرۇلمىغان، بىزنىڭ قانائىتىمىزچە، بۇ سوت مەھكىمىسى خەلقئارا سىياسىي ۋە كىشىلىك ھوقۇق ئەھدىنامىسى نىڭ 14 - ماددىسىغا خىلاپ. شۇ سەۋەبتىن، سوت مەھكىمىسىنىڭ ھۆكۈمى كىشىلىك ھوقۇقنىڭ ئېغىر دەرىجىدە دەپسەندى قىلىنىشى بولۇپ ھېساپلىنىدۇ. بۇ ھەرىكىتىڭلار، قىرغىزىستاننىڭ دۇنيا جامائەتچىلىكى ئالدىدا يۈزىنى يەرگە قارىتىپ قويىشى مۇمكىن.»

مەكتۇپتا يەنە مۇنداق دىيىلگەن:

«قىرغىزلار بىلەن ئۇيغۇرلار تارىختا دوست بولۇپ ياشاپ كەلگەن قېرىنداش خەلق، سوتنىڭلارنىڭ ھۆكۈمى، قىرغىزىستاندا ياشاۋاتقان ۋە قىرغىزىستان گىراۋدانى بولغان ئۇيغۇرلارنى بىئارام قىلىپ، قىرغىزىستاندا مۇقىملىقنىڭ بۇزۇلۇشىغا سەۋەبچى بولۇشى ۋە شۇنداقلا ئۇيغۇرلار بىلەن قىرغىزلار ئوتتۇرىسىدىكى يېقىن قېرىنداشلىق مۇناسىۋەتلىرىگە زىيان يەتكۈزۈشى مۇمكىن. شۇ سەۋەبتىن، جىنايەتچىنىڭ يۇقۇرى مەۋقىتىگىز ۋە سالاھىيىتىڭىزدىن پايدىلىنىپ بۇ ئادالەتسىزلىكنىڭ بىر تەرەپ قىلىنىشى ئۈچۈن كۈچ چىقىرىشىڭىزنى ئىلتىماس قىلىمەن.»

يۇقارقى مەكتۇپ قىرغىزىستاننىڭ گىرمانىيەدىكى باش ئەلچىخانىسىغىمۇ يوللاندى. بۇ مەكتۇپنىڭ ئاساسى مەزمۇنى ۋە مىللىي قۇرۇلتاينىڭ بۇ ۋەقە مۇناسىۋىتى بىلەن ئېلان قىلغان مۇراجاتى «ياۋروپا ئازادلىق رادىيوسى»

نىڭ بارلىق تۈركىي تىللاردىكى ئاڭلىتىشىلىرىدا ۋە روسچە ئاڭلىتىشىدا خەۋەر قىلىپ بېرىلدى. بۇ ھەقتىكى خەۋەر يەنە تۈركىيەنىڭ «قانال - 7» تېلېۋىزىيەسىدە ۋە تۈرك مەتبۇئاتلىرىدا خەۋەر قىلىندى.

قۇرۇلتاي رەئىسى ئەنۋەر جان يەنە 3 - ئاينىڭ 14 - ۋە 15 - كۈنلىرى «دۇنيا خەتەر ئاستىدىكى مىللەتلەرنى قوغداش تەشكىلاتى»، «گىرمانىيە ئىنسان ھەقلىرى تەشكىلاتى»، «خەلقئارا كەچۈرۈم تەشكىلاتى گىرمانىيە شۆبىسى»، «ئامېرىكا ئىنسان ھەقلىرىنى كۈزەتەتەش تەشكىلاتى» ... قاتارلىق خەلقئارالىق تەشكىلاتلار بىلەن تېلېفون، فاكس ۋە ئىنتېرنېت ئارقىلىق بىۋاسىتە ئالاقە قۇرۇپ، ئۇلارغا قىرغىزىستاندا يۈز بەرگەن ھادىسە ھەققىدە تەپسىلىي مەلۇمات بېرىش بىلەن بىرگە، ئۇلاردىن، قىرغىزىستان ھۆكۈمىتىگە بېسىم ئىشلىتىپ، ئۆلۈم جازاسىغا ھۆكۈم قىلىنغان ئۇيغۇر ياشلىرىنىڭ ھاياتىنى قۇرۇتقۇزۇپ قېلىش ئۈچۈن تىرىشچانلىق كۆرسۈتۈشنى تەلەپ قىلدى. قۇرۇلتاينىڭ مۇراجاتىدىن كېيىن، ئالدى بىلەن «گىرمانىيە ئىنسان ھەقلىرى تەشكىلاتى» قىرغىزىستاننىڭ پىرىزدېنتى ئەسقەر ئاقايېۋغا مەكتۇپ يوللاپ، قىرغىزىستان ھۆكۈمىتىنىڭ ئۇيغۇرلارغا تۇتقان پوزىتسىيەسىگە ئېتىراز بىلدۈردى ۋە ئۆلۈم جازاسىغا ھۆكۈم قىلىنغان ئۇيغۇرلارنى ئادىللىق بىلەن بىر تەرەپ قىلىشنى تەلەپ قىلدى.

3 - ئاينىڭ 15 - كۈنى قۇرۇلتاي رەئىسى ئەنۋەر جان يەنە تۈركىيە ھۆكۈمىتىنىڭ تۈركىي ئەللەر ئىشلىرىغا مەسئۇل مىنىستىرى ئابدۇلخالق چاي ئەپەندى بىلەن تېلېفون ئارقىلىق كۆرۈشۈپ، تۈركىيە ھۆكۈمىتىدىن، قىرغىزىستاندىكى ئۇيغۇر ياشلىرىنى ئۆلۈمدىن قۇتقۇزۇپ قېلىش ئۈچۈن جىددى ھەرىكەتكە ئۆتۈشنى ئىلتىماس قىلدى. ئۇندىن باشقا يەنە تۈركىيە پىرىزدېنتى ئەخمەت نەجدەت سەزەرگە، تۈركىيەدىكى «فەزىلەت پارتىيىسى» ۋە «مىللەتچى ھەرىكەت پارتىيىسى» نىڭ تۈركىيە پارلامېنتىدىكى ۋەكىللىرىگە ئالاھىدە فاكس يوللاپ، ئۇلارنى يۇقارقى ۋەقەدىن خەۋەردار قىلىش بىلەن بىرگە، ئۇلارنىڭمۇ بۇ ھەقتە جىددى ھەرىكەت

ئېلىپ بېرىشنى ئىلتىماس قىلدى.

قۇرۇلتاي مەركىزى ئورگىنى يەنە ياۋروپا، گىرمانىيە ۋە تۈرك مەتبۇئاتلىرى بىلەن ئالاقە ئورنۇتۇپ، ئۇلارغا قىرغىزىستاندىكى ئۇيغۇرلارنىڭ ۋەزىيىتى ھەققىدە مەلۇمات بەردى.

يۇقارقىلاردىن باشقا يەنە مىللىي قۇرۇلتاينىڭ مۇئاۋىن رەئىسى، قۇرۇلتاي قارمىقىدىكى «شەرقىي تۈركىستان ئىنقىلابىي مەركىزى» نىڭ رەئىسى ئابدۇجېلىل قاراقاش ۋە «دۇنيا ئۇيغۇر ياشلىرى قۇرۇلتىيى» نىڭ رەئىسى دولقۇن ئەيسايلارنىڭ باشچىلىقىدىكى بىر ھەيئەت 3 - ئاينىڭ 19 - كۈنى قىرغىزىستاننىڭ گىرمانىيەدىكى باش ئەلچىخانىسىغا بېرىپ، قىرغىزىستان ئەلچىسى بىلەن كۆرۈشۈپ، چەتئەللەردىكى ئۇيغۇرلارغا ۋاكالىتەن قىرغىزىستان ھۆكۈمىتىگە بولغان نارازىلىقىنى بىلدۈردى ۋە

مىللىي قۇرۇلتاينىڭ ئىنتېرنېت سەھىپىسى ئېچىلدى

(بېشى 1 - بەتتە)

كۆپچىلىككە مەلۇم بولغىنىدەك، مىللىي قۇرۇلتاينىڭ ئۆتكەن يىلى 4 - ئاينىڭ 29 - كۈنى تۈركىيەدە چاقىرىلغان تۇنجى نۆۋەتلىك دائىمىي كومىتېت يىغىنىدا، دائىمىي كومىتېت ئەزالىرىنىڭ بىردەك ماقۇللىقى بىلەن، ئەڭ قىسقا ۋاقىت ئىچىدە مىللىي قۇرۇلتاينىڭ ئىنتېرنېت سەھىپىسىنى ئېچىش ھەققىدە قارار ئېلىنغان ئىدى. شۇندىن كېيىن، قۇرۇلتاي مەركىزى ئورگىنى ئۆزىنىڭ مۇستەقىل ئىنتېرنېت سەھىپىسىنى ئېچىش ئۈچۈن جىددى ھەرىكەتكە ئۆتتى ۋە قۇرۇلتاي رەئىسى ئەنۋەر جاننىڭ بىۋاسىتە رىياسەتچىلىكىدە ئىنتېرنېت سەھىپىسىگە كېرەكلىك زۆرۈر ئارخىپ - ماتېرىياللارنى تەييارلاش، تەرجىمە قىلىش ۋە ئىقتىساد ھازىرلاش ئىشلىرىنى ئېلىپ باردى. گەرچە مىللىي قۇرۇلتاي دائىمىي كومىتېتى ئېنگىلىزچە، نېمىسچە، خىتايچە، تۈركچە ۋە ئۇيغۇرچە تىللاردا سەھىپە ئېچىشنى قارار قىلغان بولسىمۇ، ئەمما نۆۋەتتە ئەڭ جىددى كېرەكلىك بولۇۋاتقنى ئېنگىلىز تىلىدىكى سەھىپە بولغىنى ئۈچۈن، كۈچنى ئالدى بىلەن شۇنىڭغا مەركەزلەشتۈرۈپ، بۇ يىل 3 - ئاينىڭ 1 - كۈنىگە قەدەر پۈتۈن ھازىرلىقلارنى تاماملاپ، مىللىي قۇرۇلتاينىڭ ئېنگىلىزچە ئىنتېرنېت سەھىپىسىنى رەسمىي بوسۇندا دۇنيا جامائەتچىلىكى بىلەن يۈز كۆرۈشتۈردى.

مىللىي قۇرۇلتاينىڭ ئېنگىلىزچە ئىنتېرنېت سەھىپىسى «مىللىي قۇرۇلتاي ھەققىدە ئومۇمىي مەلۇمات»، «شەرقىي تۈركىستاننىڭ نوپۇسى»، «ئاتوم سىناقلىرى»، «كىشىلىك ھوقۇق»، «قىيناش ۋە ئۆلتۈرۈش»، «شەرقىي تۈركىستان خىلەرىتىلىرى»، «تارىخ»، «مۇزىكا»، «قۇرۇلتاي پائالىيەتلىرىدىن كۆرۈنۈشلەر»، «ۋەتەندىن كۆرۈنۈشلەر»، «ۋەتەن

قىرغىزىستان سوت مەھكىمىسى تەرىپىدىن ئۆلۈم جازاسىغا ھۆكۈم قىلىنغان ئۇيغۇر ياشلىرىنى قايتىدىن ئادىللىق بىلەن بىر تەرەپ قىلىشنى تەلەپ قىلىشتى. ئۇندىن باشقا يەنە «دۇنيا ئۇيغۇر ياشلىرى قۇرۇلتىيى» تەرىپىدىنمۇ قىرغىزىستاننىڭ پىرىزدېنتى ئەسقەر ئاقايېۋغا نارازىلىق مەكتۇبى يوللاندى. «گوللاندىيە ئۇيغۇر جەمئىيىتى» مۇ بۇ ۋەقە مۇناسىۋىتى بىلەن گوللاندىيەدىكى تۈرك تەشكىلاتلىرى بىلەن بىرگە قىرغىزىستان ئەلچىخانىسىغا نارازىلىق مەكتۇبى يوللىدى.

دۇنيانىڭ باشقا جايلىرىدىكى ئۇيغۇر تەشكىلاتلىرىمۇ ئۆزلىرى تۇرىۋاتقان ئەللەردە تۈرلۈك شەكىللەردىن پايدىلىنىپ، قىرغىزىستان ھۆكۈمىتىنىڭ ئۇيغۇرلارغا تۇتقان پوزىتسىيەسىگە نارازىلىق بىلدۈرۈپ كەلمەكتە.

سىرتىدىكى ئۇيغۇرلارنىڭ پائالىيەتلىرىدىن كۆرۈنۈشلەر»، «خەۋەرلەر»، «زۇلۇملار ھەققىدە كۆرۈنۈشلەر»، «كىلاسسىك ۋە ھازىرقى زامان ئۇيغۇر ئەدەبىياتى»، «تارىخىي كۆرۈنۈشلەر» ... قاتارلىق بۆلۈم ۋە پاراگرافلارغا ئايرىلغان بولۇپ، ھەر بىر بۆلۈم ۋە پاراگرافلاردا يۇقارقى مەزمۇنلاردا ناھايىتى كەڭ ۋە ئەتراپلىق مەلۇمات بېرىلگەن.

مىللىي قۇرۇلتاينىڭ ئىنتېرنېت سەھىپىسى ئالدى بىلەن قۇرۇلتاينىڭ دۇنيا جامائەتچىلىكىگە خىتابەن يازغان مۇراجەتنامىسى بىلەن باشلانغان بولۇپ، مۇراجەتنامىدا، «ئەگەر دۇنيا جامائەتچىلىكى شەرقىي تۈركىستاندىكى ھادىسىلەرگە پەرۋاسىز قاراۋەرسە، ئۇ ھالدا، تارىختا دۇنيا مەدەنىيىتىگە چوڭ تۆھپە قوشقان بىر مىللەتنىڭ يوقۇلۇپ كېتىشىگە سەۋەبچى بولىدۇ» دىيىلگەن. مۇراجەتنامىنىڭ ئارقىدىنلا، 1999 - يىلى ئۆكتەبىردە قۇرۇلغان «شەرقىي تۈركىستان (ئۇيغۇرىستان) مىللىي قۇرۇلتىيى» نىڭ مەقسىدى، ۋەزىپىسى، غايىسى، سالاھىيىتى، رەھبەرلىك قۇرۇلمىسى ۋە تەشكىلىي ئاپپاراتلىرى ھەققىدە تەپسىلىي ئىزاھات بېرىلدى.

مىللىي قۇرۇلتاينىڭ ئېنگىلىزچە ئىنتېرنېت سەھىپىسى دۇنيا جامائەتچىلىكىنىڭ ۋە بەزى خەلقئارالىق تەشكىلاتلار ھەم ئاممىۋى گۇرۇپپىلارنىڭ قىزىقىشىنى قوزغىدى. سەھىپە ئېچىلغاندىن بۇيان، ھەر كۈنى دىگۈدەك كۆپلىگەن كىشىلەر سەھىپىنى زىيارەت قىلماقتا ۋە سەھىپە ئارقىلىق قۇرۇلتاي مەركىزى ئورگىنى بىلەن ئالاقە قۇرۇپ كەلمەكتە.

نۆۋەتتە قۇرۇلتاي مەركىزى ئورگىنى ئىنتېرنېت سەھىپىسىنىڭ ئۇيغۇرچە، تۈركچە ۋە خىتايچە بۆلۈملىرىنى ئېچىشقا ھازىرلانماقتا.

« ئامېرىكا ئۇيغۇرلىرى بىرلىكى »
1998 - يىلى 23 - مايدا 3 - 4
تەشكىلاتنىڭ بىرلىككە كېلىشى بىلەن »
« ئۇيغۇر » ئىسمىگە لايىق ئۇيۇشۇپ،
بىرلەشمە تەشكىلات ئاساسىدا
ۋاشىنگىتوندا ۋۇجۇتقا كەلگەن ئىدى.

ئامېرىكا ئاۋام پالاتاسىنىڭ ئەزالىرى ئۇيغۇرلارنىڭ دىنىي كەمسىتىلىش ئەھۋالى ھەققىدە سۆز قىلدى

ئامېرىكا ئاۋام پالاتاسى خىتاي
ئىشلىرى بۆلۈمىنىڭ رەئىسى Nancy
Pelosi (ناسىي پېلوسى) سۆز قىلىپ
مۇنداق دىدى: « مەن كۆرگەن بىرىنچى
ئۇيغۇر ئۆركەش ئىدى. ئۇ تىيەن
ئەنمېندە دىموكراتىيە ئۈچۈن
ئوقۇغۇچىلار ھەرىكىتىگە رەھبەرلىك
قىلغان، شۇندىن كېيىن مېنىڭ
ئۇيغۇرلارغا بولغان چۈشەنچەم تېخىمۇ
چوڭقۇرلاشتى. »

بۇ يىغىنغا « ئامېرىكا ئۇيغۇرلىرى
بىرلىكى » نىڭ ھەيئەت ئەزالىرىدىن
قەيسەر سىيىت، ئىليار شەمسىدىنلەر ۋە
ۋاشىنگىتون، نىيو - يوروك شەھەرلىرىدە
ياشايدىغان ئۇيغۇرلاردىن بولۇپ،
يىگىرمىدىن ئارتۇق ئادەم قاتناشتى.
ئاخىرىدا يىغىنغا قاتناشقان مېھمانلارغا
شەرقىي تۈركىستاندىكى ئۇيغۇر
مىللىتىنىڭ تارتىۋاتقان زۇلۇملىرى
گەۋدىلەندۈرۈلگەن تەشۋىقات
ماتېرىياللىرى تارقىتىپ بېرىلدى.

بۇ قېتىمقى يىغىن كەچ سائەت 5
تىن 7 گىچە داۋاملاشتى. ئامېرىكا
كېڭەش پالاتاسى، ئاۋام پالاتاسى ۋە
« ئەر كىنىلىك سارىيى » نىڭ مەسئۇللىرى،
ئۇيغۇرلار، تىبەتلىكلەر، دىموكراتىك
خىتايىلار ۋە مۇخبىرلاردىن بولۇپ،
يۈزدىن ئارتۇق ئادەم قاتناشتى.

تۈركىيەدىكى ئۇيغۇر شېھىدلىرى قەۋرىستانلىغى

قالغان. بۇنى كۆرگەن ھاجى يولداش
باشچىلىقىدىكى ھەج ئۆمىكى دەرھال
ئۆز قېرىنداشلىرى بولغان
تارسۇسلۇقلارنىڭ سېپىگە قوشۇلۇپ،
ئىشغالىيەتچىلەرگە قارشى ئۇرۇشىدۇ. بۇ
ئۇرۇشتا 16 نەپەر ئۇيغۇر شېھىد بولىدۇ.
بۇ شېھىدلارنىڭ جەسىدى شۇ يەرگە
دەپنە قىلىنىدۇ. 1944 - يىلى تارسۇس
شەھرىنىڭ باشلىقلىقىغا سايالانغان
بۇرھانىددىن كوجامان شېھىدلارنىڭ
قەبرىسىنى مازارنىڭ كىرىش ئېغىزىغا
يۆتكەپ، ئۇيغۇر شېھىدلارنىڭ مۇنارىنى
ياستىدۇ. بۈگۈن بۇ قەبرىستانلىقنىڭ بىر
تەرىپىدە ئاي يۇلتۇزلۇق قىزىل بايراق،
يەنە بىر تەرىپىدە ئاي يۇلتۇزلۇق كۆك
بايراق لەپىلدەپ تۇرماقتا.

شېھىدلارنىڭ روھى شاد بولسۇن!

ۋاشىنگىتون قەيسەر سىيىت خەۋىرى:
3 - ئاينىڭ 14 - كۈنى ئاق ش « ئىنسان
ھەقلىرىنى قوغداش تەشكىلاتى »
تەرىپىدىن ۋاشىنگىتوننىڭ « ئەر كىنىلىك
سارىيى » دا ئۆتكۈزۈلگەن خىتاي
كوممۇنىستىلارنىڭ ھۆكۈمرانلىقى ئاستىدا
سىياسىي ۋە دىنىي زىيانكەشلىككە
ئۇچرىغان خەلقلەرنىڭ ھەق -
ھوقۇقىنى قوغداش يولىدا ئالاھىدە
خىزمەت كۆرسەتكەن 5 تەشكىلاتنى
مۇكاپاتلاش يىغىنىدا، ئامېرىكا ئاۋام
پالاتاسى تاشقى مۇناسىۋەت
كومىتېتىنىڭ مۇئاۋىن رەئىسى Chris
Smit (كىرىس سىمىت) ئۇيغۇرلارنىڭ
دىنىي كەمسىتىلىش ئەھۋالى ھەققىدە
سۆز قىلىپ مۇنداق دىدى: « بىز خىتايغا
نۇرغۇن قېتىم مىللەتلەرنىڭ دىنىي
ئەركىنلىكىنى بوغماسلىق توغرىسىدا
ئاگاھلاندۇرۇش بەرگەن بولساقمۇ، ئەمما
خىتاي ھۆكۈمىتى ئاڭلىماسلىققا سېلىپ
كېلىۋاتىدۇ. بىز P N T R (مەڭگۈلۈك
نورمال سودا مۇناسىۋىتى) دە ئىنسان
ھەقلىرىنى ئالدىنقى شەرت قىلغان
ئىدۇق. بىراق كىلىنتون ھۆكۈمىتى
خىتايغا قارىتا يۇمشاقلىق قىلدى.
شۇنداقتىمۇ بىزنىڭ يەنە نۇرغۇن
جەھەتتە خىتايىنى مەجبۇرلايدىغان
شەرتلىرىمىز بار. بىز بۇندىن كېيىن بۇ
شەرتلىرىمىزنى تېخىمۇ ئېغىرلاشتۇرىمىز. »

ئەنقەرەدىن ئەركىن تارىم خەۋىرى:
ھەممىمىزگە مەلۇم بولغىنىدەك، « يىپەك
يولى » تۈركىي مىللەتلەرنىڭ ئانا يۇرتى
بولغان شەرقىي تۈركىستاندىن ئۆتۈپ،
ئانادولۇ (تۈركىيەنىڭ ئىچكى قىسمى)
دىكى يىپەك يولىنىڭ ئاخىرقى بېكىتى
بولغان تارسۇسقا كېلىپ ئاخىرلىشىدۇ.
كېيىنكى زامانلارغا قەدەر تۈركىستانلىق
ھەج ئۆمەكلىرى كۆپۈنچە بۇ يول
ئارقىلىق مۇقەددەس زىمىنغا قاراپ يولغا
چىققان. 1918 - يىلى ھاجى يولداش
باشچىلىقىدىكى 26 ئۇيغۇردىن تەركىپ
تاپقان ھەج ئۆمىكى ھەرەمگە بېرىش
ئۈچۈن تارسۇسقا يېتىپ كەلگەن. لېكىن
ئەينى ۋاقىتتا تارسۇس فىرانسوزلار
تەرىپىدىن ئىشغال قىلىۋېلىنغان بولۇپ،
تارسۇس خەلقىنىڭ بۇ ئىشغالغا قارشى
ئۇرۇش قىلىۋاتقان ۋاقىتتا توغرا كېلىپ

مىللىي قۇرۇلتاي ۋە خەلقئارا تەشكىلاتلار نىپالدىكى ئۇيغۇرلارنى قۇتقۇزۇپ قېلىش ئۈچۈن جېددى ھەرىكەتكە ئۆتتى

ياشلىرىغا ئىقتىسادى جەھەتتىن ياردەم
بېرىش ئۈچۈن ئىنسان توپلاشقا كىرىشتى.
خەۋەرلەرگە قارىغاندا، نۆۋەتتە
نىپالدا ۋاقىتلىق تۇرىۋاتقان 10 نەپەر
ئۇيغۇر ياشنىڭ ھەممىسىلا خىتاي
ھۆكۈمىتى تەرىپىدىن تۇتۇش بۇيرۇقى
چۈشۈرۈلۈپ، ھەر تەرەپتە جېددى
ئاختۇرۇلۇۋاتقان مۇجاھىتلار بولۇپ،
شەرقىي تۈركىستاندا ساقلىنىش پەقەت
مۇمكىن بولمىغاچقا، تۈرلۈك - تۈمەن
قىيىنچىلىقلار ۋە خەتەرلەرنى يېڭىپ،
ئاخىرى نىپالغا قېچىپ چىققان ئىكەن.
قېچىش جەريانىدا بۇ ياشلارنىڭ 4
نەپىرى چېگرىدىن سالامەت ئۆتۈۋالغان،
قالغان 6 نەپىرى نىپال چېگرا ساقچى
قىسىملىرى تەرىپىدىن بايقىلىپ قېلىپ
قولغا چۈشۈپ قالغان.

ئامېرىكا ئۇيغۇرلىرى بىرلىكى خەلقئارالىق مۇكاپاتقا ئېرىشتى

ئەركىنلىك سارىيى» تەقدىم قىلغان
مۇكاپاتنى قوبۇل قىلىپ ئالغاندىن
كېيىن ئاق ش ھۆكۈمىتىگە ۋە
ئەركىنلىك سارىيى» نىڭ مەسئۇللىرىغا
ئالاھىدە رەھمەت ئېيتىپ مۇنداق
دىدى: بىز بۈگۈن بۇ مۇكاپاتقا
ئېرىشكەنلىكىمىزدىن تولمى-
پەخىرلىنىمىز. چۈنكى بۇ، ئامېرىكىدىكى
بىر ئۇيغۇر تەشكىلاتىنىڭ مىللىتىمىزنىڭ
ئىنسانىي ھەق - ھوقۇقىنى قوغداش
يولىدا كۆرسەتكەن خىزمەتلىرى ئۈچۈن
ئالغان تۇنجى قېتىملىق مۇكاپاتى بولۇپ
ھىساپلىنىدۇ. مەن « ئامېرىكا ئۇيغۇرلىرى
بىرلىكى » نامىدىن ئامېرىكا ھۆكۈمىتىگە
ئالاھىدە مىننەتدارلىق بىلدۈرىمەن.
چۈنكى دۇنيادا پەقەت ئامېرىكىلا
خىتاي ھۆكۈمرانلىقى ئاستىدا 50 يىلدىن
بېرى ئېزىلىۋاتقان ئۇيغۇر مىللىتىنىڭ
دەردىگە دەرمەن بولۇپ، ئۇيغۇر
مىللىتىنىڭ ئىنسانىي ھوقۇقىنى قوغداش
يولىدا ئالاھىدە تىرىشچانلىق كۆرسۈتۈپ
كەلدى. بىز بۇندىن كېيىن داۋاملىق
ئامېرىكا ھۆكۈمىتى بىلەن يېقىندىن
ھەمكارلىشىپ، خىتاي ھۆكۈمرانلىرىنىڭ
ئۇيغۇر مىللىتىگە قارشى ئېلىپ
بېرىۋاتقان غەيرى ئىنسانىي قىلمىشلىرىنى
ھەر زامان پاش قىلىپ، دۇنيا
جامائەتچىلىكىگە بىلدۈرۈشكە
تەييارمىز .

(بېشى 1 - بەتتە)
« ئامېرىكا ئۇيغۇرلىرى بىرلىكى » گە
جېددى مۇراجەتنامە يوللاپ ۋە تۈرلۈك
ئۇسۇللار بىلەن ئالاقىلىشىپ، ئۇلارغا
نىپالدىكى ئۇيغۇر ياشلىرىنىڭ ئەھۋالى
ھەققىدە تەپسىلىي ئىزاھات بېرىش بىلەن
بىرگە، بۇ ياشلارنى قۇتقۇزۇپ قېلىشقا
ۋە ئۇلارنى باشقا بىخەتەر ئەللەرگە
ئورۇنلاشتۇرۇشقا ياردەم بېرىشكە
چاقىردى. مىللىي قۇرۇلتاينىڭ
مۇراجەتتىن كېيىن، بەزى خەلقئارالىق
تەشكىلاتلار نىپالدىكى ئۇيغۇرلارنىڭ ئىز
- دېرىكىنى قىلىشقا ۋە نىپال
ھۆكۈمىتىدىن، بۇ يەردىكى ئۇيغۇرلارنىڭ
بىخەتەرلىكىگە كاپالەتلىك قىلىشنى
تەلەپ قىلىشقا باشلىدى. ھەتتا بەزى
ئاممىۋى تەشكىلاتلار نىپالدىكى ئۇيغۇر

(بېشى 1 - بەتتە)
بۇ قېتىمقى مۇكاپاتلاش يىغىنى
ئىنسان ھەقلىرىنى قوغداش يولىدا
داۋاملىق پائالىيەت قىلىپ كېلىۋاتقان
ئامېرىكا ئۇيغۇرلىرى بىرلىكى ،
ئامېرىكىنىڭ كاردىنال ۋەقەپ
تەشكىلاتى ، خەلقئارالىق تىبەت
تەشكىلاتى ، خىتاي - خىرىستىيان
دوستلۇق جەمئىيىتى ۋە خىتاي
تەرەققىيات ئەزالىرى بىرلەشمىسى
قاتارلىق 5 تەشكىلات، ئامېرىكىدىكى
مەشھۇر شەخسلەر، پارلامېنت ئەزالىرى ۋە
خەلقئارالىق مەتبۇئات - نەشرىيات
ئەربابلىرىنىڭ قاتنىشىشى بىلەن مەزكۇر
سارايىدا ئۆتكۈزۈلدى.

يىغىننىڭ ئېچىلىش مۇراسىمىدا،
ئەركىنلىك سارىيىنىڭ « دىنىي ئەركىنلىك
مەركىزى » بۇ 5 تەشكىلاتنىڭ ھازىرغىچە
كۆرسۈتۈپ كېلىۋاتقان خىزمەتلىرىنى
تەقدىرلىگەندىن كېيىن، ئامېرىكا دۆلەت
مەجلىسى (كونگرېس) نىڭ كۆزگە
كۆرۈنگەن مەشھۇر شەخسلەرى ئامېرىكا
ھۆكۈمىتىنىڭ خىتايىدا سىياسىي ۋە
دىنىي سەۋەپلەردىن ئېزىلىۋاتقان
خەلقلەرنىڭ مەسلىسىگە ئالاھىدە
ئەھمىيەت بېرىدىغانلىقى ھەققىدە
مۇھىم سۆز قىلدى. بۇ مۇراسىمدا
« ئامېرىكا ئۇيغۇرلىرى بىرلىكى » نىڭ
تاشقى ئىشلار مەسئۇلى « ئەركىنلىك

شېھىدلەر پاجىئەسى

(ئوچرىك)

ئۇيغۇر ئاربابى

2000 - يىلى 6 - ئاينىڭ 1 - كۈنى

ئاقسۇ شەھرىگە قاراشلىق ئايكۆل يېزىسىنىڭ شەرقى جەنۇب تەرىپىدىكى جاڭگاللىقتا بىر جەسەت بايقالدى. بۇ، خىتاي ساقچىلىرى بىر قانچە ئايدىن بېرى تۇتالماي يۈرگەن جەسۇر ئۇيغۇر مۇجاھىدىنىڭ جەسدى ئىدى. خىتاي ساقچى تەرەپ شۇ كۈنىلا ئادەم ئەۋەتىپ جەسەتنى تەكشۈردى. قانۇن دوختۇرى « ئاچلىق ۋە ئۇسۇز لۇقتىن ماغدۇرسىزلىنىپ، بىر كۈن ئىلگىرى ئۆز ئەجلى بىلەن ئۆلگەن » دەپ يەكۈن چىقاردى. ئەمما ئۆلگۈچىنىڭ ئۆزلىرى ئىزدەپ يۈرگەن « سىياسى قاقچۇن » ئىكەنلىكىگە ئېنىق ھۆكۈم چىقىرالمىدى. چۈنكى ئۆلگۈچىنىڭ چاچلىرى ئۆسۈك، تېرىلىرى قارايمان، ئورۇقلاپ كۆز چاناقلىرى ئولتۇرۇپ كەتكەن بولغاچقا، ئۆزلىرىنىڭ قوللىرىدىكى سۈرەتتىكىگە ئانچە ئوخشىمايۋاتاتتى. ئۇلار بۇنى ئېنىقلاش ئۈچۈن سۈرەتتىكى بالىنىڭ ئاتا - ئانىسىنى چاقىرتىپ كەلدى. چاچلىرى ۋاقىتسىز ئاقارغان، يۈزلىرىنى بىمەھەل قورۇق باسقان دەرتمەن ئاتا - ئانا، ئالدىدا ياتقان جەسەتكە بىر قاراپلا ئۆز بالىسىنى تونىدى. بىچارە ئانا « ۋاي بالام! » دەپ قاتتىق بىر ئاھ ئۇرغىنىچە ھوشىزلىنىپ يەرگە يىقىلدى. تەلەتتىن ۋەھىلىك يېغىپ تۇرغان خىتاي ساقچى باشلىغى نىمجان ئانىغا ياۋايى ھايۋان كەبى خىس قىلىپ ھۇرپىيەتتى. دادا چىشىنى چىشلەپ، پىغانىنى زورغا باساتتى، ئۇنىڭ كۆزىدىن ئاققان ياشلىرى ساقال باسقان يۈزىگە سىرغىپ چۈشەتتى.

خىتاي ساقچى تەرەپ بىر پەس باش قوشۇپ بىرىنمىلەرنى دېيىشكەندىن كېيىن، ساقچى باشلىغى خىتاي يېنىدىكى تەرجىمان ئارقىلىق ئۆلگۈچىنىڭ ئاتا - ئانىسىغا بۇيرۇق قىلىپ، « جەسەتنى ئېلىپ كېتىپ دەرھال كۆممۇەتسۇن، ھازا تۇتمىسۇن، نەزىر - چىراق بەرمىسۇن » دېدى. ھەمدە بۇ ئىشلارنى نازارەت قىلىشقا بىر ئۇيغۇر ساقچى بىلەن بىر قانچە خىتاي ساقچىنى بۇيرىدى.

شېھىد بولغان بۇ مۇجاھىدىنىڭ ئىسمى مۇتەللىپ بولۇپ، ئۇ تېخى ئەمدىلا 19 ياشقا كىرگەن ئىدى. ئۇ، ۋەتەننىڭ مۇستەقىللىقى يولىدىكى سىياسى ھەرىكەتلەرگە قاتناشقانلىقى ئۈچۈن، 2000 - يىلى 2 - ئايدا خىتاي ھۆكۈمىتى پۈتكۈل ئاقسۇ ۋىلايىتى تەۋەسىدە يۈرگۈزگەن ۋەھشىيەت تۇتقۇن قىلىش ھەرىكىتىدە يۈزلىگەن مۇجاھىد سەپداشلىرى قاتارىدا ئۇنىڭ ئۈستىدىنمۇ تۇتۇش بۇيرۇقى ئېلان قىلغان ئىدى. مۇتەللىپ 4 ئايدىن بېرى يوشۇرۇنۇپ يۈرۈشكە مەجبۇر بولدى. ئاخىرقى قېتىم، يەنى مۇندىن بىر ھەپتە بۇرۇن مۇشۇ جاڭگاللىقنىڭ ئېرى تەرىپىدىكى بىر مەھەللىدە، سەپدىشىنىڭ ئۆيىدە يوشۇرۇنۇپ تۇرىۋاتقاندا يەنە سېزىلىپ قېلىپ، ئامالسىز مۇشۇ جاڭگاللىققا - يەنى ئادەمسىز باياۋانغا كېلىپ پانالانغان ئىدى. ئۇنىڭ يېنىدا نە يەيدىغان ئوزۇقلۇق، نە ئىچىدىغان ئۇسۇز لۇق يوق ئىدى.

تومۇزنىڭ جاندىن ئۆتىدىغان بىزغىرىم ئاپتاپلىرىدا ئۆزلىگىدىن پىشىپ ئۆلۈۋاتقان جاننۇزلار، ئوت بارخانلىرىدىن ئېتىلىپ چىقىۋاتقاندا كۆيدۈرگۈچى قۇياش يالقۇنى، باشنى ئايلاندۇرۇپ، نەپەسنى كېسىدىغان دېمىق، يالقۇن تەپتىدە ئۆزلۈكسىز پاراسلاپ ئېتىلىۋاتقان يانتاق، يۇلغۇن ۋە ياۋا قۇمۇشلار. ئاھ!! بۇ دەشتى باياۋاندا دالداقغىدەك بىرەر تۈپ دەرەخ بولسۇن كاشكى! يەرمۇ، ئاسمانمۇ قىپقىزىل يالقۇن كۆرىنىۋاتىدۇ، نىمىشكە يامغۇر ياغمايدىغاندۇ، نىمىشكە بىرەر تۈپمۇ دەل - دەرەخ يوقتۇ، بۇ - جاڭگاللىقلارنىڭ تۇپراقلىرىمۇ، ئاسمانلىرىمۇ خىتاي بىلەن ھەمكارلىشىۋاتامدىغاندۇ، ئاھ!! بۇ جاڭگاللىقنىڭ، بۇ ئاسماننىڭ تىلى يوق، كۆزى يوق، ئەقلى يوق، لېكىن كۆزى، تىلى، ئەقلى بولغان بولسا قانداق پاجىئەلەر يۈز بېرەتتىكىن!!! - « بۇ يەردە قاقچۇن بار! » دەپ بەلكىم خىتايلارنى ئاڭلايدۇرۇۋاتىدۇ! بىر تامچە سۇ ئۈچۈن بىر جان - بىر ۋەتەن ئوغلانى ھاياتىدىن جۇدا بولارمۇ!

مۇتەللىپ ئاچلىق، ئۇسۇز لۇق ۋە تومۇز جەھەننىمى بىلەن ئېلىشىپ تۆت كۈنى ئۆتكەزدى. بەشىنچى كۈنىگە كەلگەندە، ئۇ ھاياتىنىڭ ئاخىرقى مىنۇتلىرىنى ھېس قىلماقتا ئىدى، ئۇ ئەمدى ئارتۇق بەرداشلىق بېرەلمەيتتى. لېكىن ئۇ، غايىۋى بىر كۈچنىڭ تۈرتكىسىدە ئورنىدىن تۇرۇپ، جاڭگاللىقنىڭ ئۇ تەرىپىدىكى يېشلارلىققا تەلۈرۈپ قارىدى. كۆرۈنۈپ تۇرغان ئەشۇ غۇجمەك مەھەللە ئۇنىڭ ھاياتلىق ئاستانىسى، تۇغۇلۇپ ئۆسكەن يېرى ئىدى. ئۇ يەردە ئۇنىڭ مېھرىبان ئاتا - ئانىسى، بىر تۇققان قېرىنداشلىرى، بىرگە ئويناپ ئۆسكەن دوست - بۇرادەرلىرى بار ئىدى. ئۇ يەنە 7 - 8 چاقىرىم يول يۈرسە، ئۆز ئۆيى، ئۆز مەھەللىسىگە، بىر تۇققان قېرىنداشلىرىنىڭ يېنىغا بارالايتتى. ئۇنىڭ ئاتا - ئانىسى ئۆز پەرزەنتى ئۈچۈن جەۋر - زۇلۇم تارتىشقا مىڭ مەرتە رازى بولار ئىدى. لېكىن مۇتەللىپ ئۆزىنىڭ بىر دەملىك ئاراملىغىنى دەپ، ئاتا - ئانىسىنى ۋە مەھەللىداشلىرىنى بالاغا دۇچار قىلىشنى زادىلا خالىمايتتى. چۈنكى، قانخور خىتاي ھۆكۈمىتى مۇجاھىدلارنى قولغا چۈشۈرۈش ئۈچۈن بىر تەرەپتىن بالىسى مۇجاھىد بولسا دادىسىنى، ئېرى مۇجاھىد بولسا ئايالىنى تۈرمىگە سولاپ، مۇجاھىدلارنى پاناھغا ئالغانلارغا ئېغىر جەزىمانە قويۇپ، ئۆي، يەرلىرىنى تارتىۋالسا، يەنە بىر تەرەپتىن مۇجاھىدلارنى تۇتۇپ بەرگەنلەرگە كۆپلەپ پۇل بىرىشنى ۋەدە قىلىپ، كىشىلەرنى خائىنلىققا مەجبۇرلىماقتا ئىدى. بۇنىڭ ئاقىۋىتىدە مۇجاھىدلارنىڭ ئەل ئىچىدە يوشۇرۇنۇپ يۈرىشى كۈندىن - كۈنگە قىيىنلاشىپ كېتىۋاتاتتى. مۇتەللىپنىڭ دادىسى ھېلىمۇ يېزىلىق ساقچىخاندا قاماقلىق ئىدى.

يەنە يېرىم كۈن ئۆتۈپ كەتتى. مۇتەللىپ بارغانچە ئاجىزلاپ، بىردەم - بىردەم ئېسىنى يوقاتسا، يەنە تۇرۇپلا كۆز ئالدىغا خىيالى مەنزىرىلەر كېلەتتى. دېمەك ئۇ، ئەمدى ئەزرا ئىل بىلەن ئېلىشىۋاتاتتى. لېكىن ئۇ، بۇنداقلا ئۆلۈپ كېتىشنى كۈتەتتىمۇ! ئۇ، مۇنداقلا چە ئۆلۈشنى راۋا كۆرگەن بولسا، مۇجاھىدلار سېپىگە كىرەتتىمۇ! بىر ئۆمۈر يۇمشاق ھاياتتا ياشاپ، يۇمشاق جان بىرىشنى بىلەتتىمۇ! لېكىن ئۇ، غالىپلارچە ياشاپ، قەھرىمانلارچە قۇربان بىرىشنى، مىللەت ئۈچۈن ياشاپ، مىللەت ئۈچۈن ئۆلۈشنى تاللىۋالغان ئىدى. ئەندى مۇنداق ئەجەلنى كۈتۈپ يېتىپ ئۆلۈش قورقۇنچاقلىق ئەمەسمۇ! ئۇ، قەتئى قارارغا كەلدى - مۇنداق قېچىپ، يوشۇرۇنۇپ، بىچارىلەرچە ئۆلگەندىن، دۈشمەن بىلەن ئېلىشىپ ئۆلگەن مىڭ

ئەۋزەل. باتۇر ئەجداتلىرىمىز « يېتىپ ئۆلگۈچە ئېتىپ ئۆل! » دەپ بىكارغا ئېيتىمىغان.

مۇتەللىپ نىمجان ۋۇجۇدىدا شۇنداق شىرىن بىر سېزىمنى ھېس قىلىشقا باشلىدى. ئۇ، ۋۇجۇدىغا يېڭى بىر كۈچ - قۇۋۋەت قوشۇلغاندەك روھلۇق ھېس قىلاتتى. ئۇ، ۋۇجۇدىدا تۈگىمەس بىر جاسارەتنى بايقىماقتا ئىدى. ئۇ، ئورنىدىن دەس تۇردى. ئۇ، شۇ تاپتا بۇ جاڭگاللىقتىن قېچىپ چىقىپ سەپداشلىرىنى تاپماقچى! ئۇ، شۇ تاپتا دۈشمەنگە قارشى يېڭى باشتىن جىھاد ئاچماقچى! ئۇ، سەپداشلىرىغا قوشۇلۇپ جەڭ مەيدانىغا - ئالدىنقى سەپكە كۆكرەك كېرىپ ئېتىلماقچى! ئۇ، شۇ تاپتا جەڭگاھقا ئاتلاندى! بىراق ئالغا قاراپ بىر قانچە يۈز قەدەم بېسىپ يەرگە يىقىلدى. بىر پەستىن كېيىن ئورنىدىن تۇرۇپ يولىنى داۋاملاشتۇردى. ئەمما قەدەم ئېلىشى بارغانسېرى ئاستىلاپ، گەۋدىسى پۈكۈلۈپ، قىيىن ئەھۋالدا كېتىپ باراتتى. ئۇ يەنە يىقىلدى. ئاھ! شۇنداق ئۆلۈپ كەتسە كۆزى قانداق يۇمۇلار! ئۇ يەنە تۇردى. ئۇ يەنە يىقىلدى. ئۇ قوپۇشقا تىرىشتى. يۇلغۇن چۈنقىلىرىغا ئېسىلدى. يانتاقلىرىنى قاماللاپ ئالغا سىلجىدى. قوللىرى قىپقىزىل قانغا بويالدى. لېكىن ئۇ ئەمدى قايتا ئورنىدىن تۇرالمىدى!

ئۇ ئاخىرقى مەرتە بېشىنى كۆتىرىپ، ئەتراپتىكى ھەر بىر تۈپ گىياغا، يىراقتىكى مەھەللىگە ۋە يېتىپ كېتىۋاتقان قۇياشقا چەكسىز مېھىر ۋە قىيماسلىق ئىچىدە تەلۈرۈپ قارىۋالغاندىن كېيىن، مۇقەددەس ۋەتەن تۇپرىقىغا مەڭگۈنى يېقىپ، ئانا زىمىنىنى قۇچاقلىغىنىچە مەڭگۈلۈك كۆز يۇمدى!!!

مۇتەللىپ جان بەردى! بىبايىان ۋەتەن زىمىنىدا پاناھلانغىدەك جاي تاپالماي، قاقاس جاڭگاللىقتا جان بەردى!

مۇتەللىپ شېھىد بولدى! مىليونلىغان قېرىنداشلىرى ئارىسىدا، ئۆز ئۆيىنىڭ بوسۇغىسىدا، بىر ئۆزى تەنھا، ئاچلىق، ئۇسۇز لۇقتىن شېھىد بولدى!

مۇتەللىپ قۇربان بولدى! ئاھ!!! تارىم دەرياسى بويىدا، ئاقسۇ دەرياسى ساھىلىدا چاڭقاپ، ئۇسۇز لۇق نازابىنى چېكىپ قۇربان بولدى!

2001 - يىلى 2 - ئاينىڭ 25 - كۈنى

- ئۈرۈمچى





(نەسر)

ئۇيغۇرلار خىتاينىڭ شىنجاڭ شەھرىدە نامايىش ئۆتكۈزدى

«شەرقىي تۈركىستان ئىنفورماتسىيون مەركىزى» نىڭ شىنجاڭدىن ئالغان خەۋىرىگە قارىغاندا، بۇ يىل 3-ئاينىڭ 21-كۈنى خىتاينىڭ ئالاھىدە ئىقتىسادىي شەھىرى ھىساپلانغان شىنجاڭدىن 100 دىن ئارتۇق ئۇيغۇر خىتاي ساقچىلىرىنىڭ ئىككى نەپەر بىگۇناھ ئۇيغۇرنى ئۇرۇپ ئېغىر يارىلاندىرغانلىقىغا نازارلىق بىلدۈرۈپ نامايىش ئۆتكۈزگەن ھەمدە ئۇيغۇر نامايىشچىلار يارىلانغان ئۇيغۇرلارنى كۆتۈرۈپ، شىنجاڭ شەھەرلىك ھۆكۈمەتكە قاراپ يۈرۈش قىلغان. بۇ شىنجاڭ شەھرىنىڭ تارىخىدا ئۇيغۇرلارنىڭ تۇنجى قېتىملىق نامايىشى بولغاچقا، شىنجاڭ پۇخرالىرى نامايىشقا ئالاھىدە قىزىققان ھەمدە يۈزلىگەن خىتاي پۇخراسى نامايىشچىلارنى كۈزۈتۈپ تاكى شەھەرلىك ھۆكۈمەتكىچە ئەگىشىپ ماڭغان. ئۇيغۇرلارنىڭ نامايىشى تۈپەيلىدىن مەزكۇر شەھەرنىڭ ئاساسلىق كوچىلىرىدا قاتناش بىرقانچە سائەتلەپ پالەچ ھالغا چۈشۈپ قالغان. شىنجاڭ شەھەرلىك ھۆكۈمەت ئۇيغۇر نامايىشچىلارنىڭ كېلىۋاتقانلىقىدىن خەۋەر تېپىپ دەرھال ھۆكۈمەت بىناسىنىڭ دەرۋازىسىنى تاقىۋالغان ۋە ئۇيغۇرلارنىڭ كۈچ بىلەن باستۇرۇپ كېلىشىدىن ئەنسىرەپ، كۆپلىگەن ساقچى ۋە ئاندارمىلارنى يۆتكەپ كەلگەن. ساقچىلار شەھەرلىك ھۆكۈمەتكە تۇتىشىدىغان يوللارنى قامال قىلىپ، ئۇيغۇرلارنىڭ نامايىشىنى كۈزىتىپ كېلىۋاتقان خىتاي پۇخرالىرىنى قوغلاپ، ھۆكۈمەت بىناسىغا يېقىنلاشتۇرمىغان. ھۆكۈمەت دائىرىلىرى ئۇيغۇرلارنىڭ تىنچلىق شەكلى بىلەن نامايىش قىلىپ كەلگەنلىكىنى كۆرۈپ، ناھىيە ئىككى نەپەر ئۇيغۇرنى ئۇرۇپ يارىلاندىرغان ساقچىنى قانۇن بويىچە بىر تەرەپ قىلىدىغانلىقىغا ۋەدە بېرىپ، ئۇلارنى ئاران بېسىقتۇرغان. شۇ كۈنى سائەت 12

دىن 20 مىنۇت ئۆتكەندە باشلانغان نامايىش سائەت 5 لەردە ئاخىرلاشقان. «شەرقىي تۈركىستان ئىنفورماتسىيون مەركىزى» نىڭ ئىگەللىشىچە، ئۆتكەن ئاينىڭ 20-كۈنى ھەسەن ۋە ئابلىز ئىسىملىك ئىككى نەپەر ئۇيغۇر شىنجاڭ شەھرىنىڭ شاڭشۈن كەچلىك بازىرىنى ئايلىنىۋاتقاندا خىتاي ئامانلىق ساقلاش دائىرىلىرى ھېچبىر سەۋەپسىزلا ئۇلارنى بازاردىن قوغلىغان. خىتاي ساقچىلارنىڭ بۇ ھەرىكىتىدىن ئېغىر خورلۇق ھېس قىلغان بۇ ئىككى نەپەر ئۇيغۇر ساقچىلارغا ئېتىراز بىلدۈرگەندە، 10 دىن ئارتۇق خىتاي ساقچىلىرى يۈگۈرۈپ كېلىپ، بۇ ئىككى ئۇيغۇرنى ئۇرۇپ، ئېغىر دەرىجىدە يارىلاندىرغان. تايانق زەربىسىدىن پۈت-قوللىرى سۇنغان بۇ ئىككى ئۇيغۇر دوختۇرخانىدا يېتىپ قالغان. بۇ ناھەقچىلىكتىن خەۋەر تاپقان شىنجاڭدىن تۇرۇشلۇق ئۇيغۇرلار مۇناسىۋەتلىك تارماقلارغا ئەھۋالنى ئىنكاس قىلغان بولسىمۇ، ئەمما بىر ئايغىچە ھۆكۈمەت تارماقلىرىدىن سادا چىقمىغان. مۇشۇ ئاينىڭ 21-كۈنى 100 دىن ئارتۇق ئۇيغۇر ئۇلارنى يوقلاش ئۈچۈن دوختۇرخانىغا توپلانغان ۋە نامايىش قىلىپ، شەھەرلىك ھۆكۈمەتكە كىرىپ ئېتىراز بىلدۈرۈشنى قارار قىلغان. شۇنىڭ بىلەن ئۇلار ھەسەن بىلەن ئابلىزنى ۋە ئۇلارنىڭ زەخمىلىگەن يەرلىرىنىڭ چوڭايتىلغان رەسمىي كۆتۈرۈپ، شەھەرلىك ھۆكۈمەت تەرەپكە قاراپ يۈرۈش قىلغان. ئۇنىڭدىن باشقا ئۇيغۇر تىجارەتچىلەرنىڭمۇ داۋاملىق خىتايلار تەرىپىدىن ئۇرۇلۇپ-سوقۇلۇپ ۋە ھەيدىلىپ خورلىنىۋاتقانلىقىمۇ بۇنىڭ بىر سەۋەبى ئىكەن. ئۇيغۇرلارنىڭ شىنجاڭدا كەڭ كۆلەمدە نامايىش قىلغانلىقى خىتاينىڭ دۆلەت ئىچى ۋە سىرتىدىكى تۈرلۈك خىتاي مەتبۇئاتلىرىدىمۇ خەۋەر قىلىندى.

ئىلى رايونىدا خىتاينىڭ قارشى تەشۋىقات ۋاراقلىرى تارقالدى

«شەرقىي تۈركىستان ئىنفورماتسىيون مەركىزى» نىڭ ۋەتەندىن ئالغان مەلۇماتىغا ئاساسلانغاندا، يېقىندا ئىلى رايونىدا كوممۇنىستىك خىتاي ھاكىمىيىتىنىڭ 1989-يىلى بېيجىڭدا خىتاي دېموكراتىك ھەرىكىتىنى قانلىق شەكىلدە باستۇرغانلىقى ۋە 1997-يىلى 5-فېۋرال غۇلجىدا ئۇيغۇرلارغا قاراتقان ۋەھشى قىرغىنچىلىقى ئەيىبلەنگەن تەشۋىقات ۋاراقلىرى تارقىلىشقا باشلىغان.

نامەلۇم كىشىلەر تەرىپىدىن ئېلىپ بېرىلغان بۇ تەشۋىقات ۋاراقلىرى تارقىتىش پائالىيىتى خىتاي ھۆكۈمىتىنى قاتتىق ساراسىمىگە سالغان. دەسلەپكى ئۇچۇرلارغا قارىغاندا، خىتاي ساقچى دائىرىلىرى بۇ تەشۋىقات ۋاراقلىرىنى «ئاممىۋى كىرىگۈزۈلۈپ تارقىتىلغان» دەپ گۇمان قىلغان ۋە بۇ ھەقتە جىددى تەكشۈرۈش باشلىغان.

كوچىلىرىنىڭ ھاۋا بوشلىقىدا ئۇچۇپ يۈرگەن ئەخەلەرمۇ ھازىر — شۇ تاپتا سىلەرگە شۇنچىلىك يېقىملىق بىلىنىۋاتىدۇ. سىلەر ۋە تىنىڭلارنىڭمۇ سىلەرنى شۇنداق تەشۋىق بىلەن سېغىنىدىغانلىقىنى ھېس قىلامدىغانلىقىنى!

ۋەتەن — ئانا. پەرزەنتنىڭ ئانىغا بولغان سۆيگۈسىنى، ئانىغا بولغان مۇھەببىتىنى ھېچقانداق كۈچ ئۇنىڭ قەلبىدىن چىقىرىۋېتەلمەيدۇ. سىلەر يەنىلا ئانىنى سۆيىسىلەر، ئانىنى سېغىنىسىلەر! سىلەر دۇنيانىڭ قانداق يېرىدە بولماڭلار، يەنىلا ئۇيغۇر مىللىتىنىڭ بىر پەرزەنتىسىلەر. سىلەر ئۇيغۇر مىللىتىنىڭ مۇنەۋۋەر پەرزەنتىسىلەر! بۇ ھەقىقەتلەرگە ھېچكىم كۆز يۇمالمايدۇ. ۋەتەنپەرۋەرلىك — ھەرگىزمۇ توغۇلغاندىن تارتىپ، قېرىپ ئۆلگىچە يۇرتىدىن ئايرىلمىغانلارغا مەنسۇپ بولغان نەرسە ئەمەس. چۈنكى ۋەتەنپەرۋەرلىكنىڭ تەمىنى پەقەت ۋەتەندىن ئايرىلغانلارلا ھەقىقىي ھېس قىلايدۇ. مەن شۇنىڭغا ئىشىنىمەنكى، سىلەر تۇرىۋاتقان جايدا قىلىۋاتقان ئىشلىرى بىلەن ئۇتۇق ياراتماڭلار، ئۆزەڭلەرگە شان شەرەپ كەلتۈرگەن بولسىلەر، ۋەتەنگە، مىللەتكە شان-شەرەپ كەلتۈرگەن بولسىلەر. سىلەرنىڭ شۇنداق قىلالايدىغانلىقىڭلارغا ۋە شۇنداق قىلىۋاتقانلىقىڭلارغا چىن قەلبىدىن ئىشىنىمەن ھەم تىلەكداشلىق بىلدۈرىمەن.

شان-شەرەپ ۋە ئۇتۇقلار دۇنيانىڭ ھەممە ياقلىرىدىكى — پەقەت تەقدىر بىلەن ئېلىنىۋاتقان بارلىق ئۇيغۇر ئوغۇل-قىزلىرىغا مەنسۇپ! شان-شەرەپ ھەممىمىزگە مەنسۇپ! ۋەتەن سىلەرنى ئوتلۇق سۆيگۈلىرى بىلەن سېغىنىدۇ! سىلەرنى چىن قەلبىدىن ياد ئەتكۈچى سىلەرنىڭ يازغۇچىڭلار

(نەشرگە بەرگۈچى: ئارسلان بۇغرا)



ھەي!! سۆيۈملۈك ۋەتەنداشلىرىم، سىلەر قەيەردە؟

ئەنە! كىندىك قېنىڭلار تۆكۈلگەن ئانا دىيارىڭلاردا بۈگۈن ھېيت تەنتەنىسى. بۇ يەردە ناغرا-سوناي ياڭرىماقتا، بۇ ئەزىزانە قەشقەر-ھېيتگاھ جامىسىنىڭ مۇنارىدىن ئاڭلىنىۋاتقان سادا. بۇ، شەھىدائە خوتەن جامىسىنىڭ مۇنارىدىن ئاڭلىنىۋاتقان سادا. بۇ، جەسۇرانە ئاتۇش، ۋەلىيانە كۇچار، غالىبانە تۇرپان، غازىيانە قۇمۇللاردىن كېلىۋاتقان سادلار! بۇ، ئۈرۈمچى-خانتەڭرى جامىسىدىن كەلگەن بايرام تەنتەنىسىنىڭ جاراڭلىق سادالىرى. بۇ سادا دەسلەپتە ئەشۇ مەسجىدلەرنىڭ مۇنارىلىرىدىن چىقىپ، كېيىن پۈتۈن ئۇيغۇر مىللىتىنىڭ يۈرىكىدە جاراڭلاۋاتقان سادا!

بۇ، ئەللىساقتىن بېرى مىللىتىمىزنىڭ قەلبىدىكى ئۆملۈك — ئىتتىپاقلىقتىن ئىبارەت يۈكسەك، ئۆزۈلمەس رىشتىنىڭ نامايەندىسى! بۇ، ۋەتەن-مىللەتنىڭ، ئانىلارنىڭ، ئاتىلارنىڭ يىراقتىكى پەرزەنتلىرىنى سېغىنىشلىرىدىن جاراڭلاۋاتقان يۈرەك سادالىرى! ئۇلارنىڭ ئوتلۇق ئاھۇ-پىغانلىرى!

قېنى سىلەر، ھەي سۆيۈملۈك ئوغلىنىڭىم، قېنى سىلەر ئەي قەدىردانلىرىم؟ مەن سىلەرنى سېغىنىدىم، ۋەتەن سىلەرنى سېغىندى، سىلەرنى چىن قەلبىمىزدىن سېغىندۇق، ئوتلۇق يۈرىكىمىزدىن سېغىندۇق!

قارا! بۇ سادا بىلەن قانچە مىڭ ئادەم بىرلا ۋاقىتتا ئۇخشايدۇ. بۇ سادا بىلەن قانچە مىڭ ئادەم بىرلا كۆيگە ناخشا ئېيتالايدۇ، بۇ سادا بىلەن قانچە مىليونلىغان ئۇيغۇرلارنىڭ قەلبى لەرزىگە كېلىدۇ. مانا مۇشۇ سادا بىلەن مىليونلىغان ئۇيغۇرلار بىر يەڭدىن قول چىقىرالايدۇ. بۇ، مىللىتىمىزنى ئۆملۈك ئىتتىپاقلىققا چاقىرىۋاتقان سادا. بۇ، پۈتۈن دۇنيادىكى ئۇيغۇرلارنى بىرلىككە، ئۇيۇلتاشتەك ئۇيۇشۇشقا چاقىرىۋاتقان سادا!

قارا! دوستۇم، دۇنيادا ئۇيغۇر مىللىتىدەك ئىتتىپاقلىقنى سۆيىدىغان مىللەت بولۇپ باققانمۇ! قەدىرلىك ۋەتەنداشلىرىم! بىلىمەن، شۇ تاپتا سىلەر ۋە تىنىڭلارنى ھەرقانداق ۋاقىتلاردىن كىندىنمۇ بىر سېغىنىۋاتىسىلەر، ۋە تىنىڭلارنىڭ ھەر بىر گىيالىرىنى، ھەتتا ئەينى چاغلاردا سىلەرنى بىزار قىلغان دۆڭ كۆۋرۈك

بىزدىكى ۋە تەنپەرۋەرلىك

(ماقالا)

شاخپىلىل شاراخمان (گوللاندىيە)

ۋە تەنپەرۋەرلىك بىرخىل تارىخىي كاتىگورىيە بولۇش سۈپىتى بىلەن، ئوخشىمىغان تارىخىي باسقۇچلاردا ئوخشىمىغان مەزمۇنغا ھەم ئوخشىمىغان دەۋر ئالاھىدىلىكىگە ئىگە ماددىي - مەنىۋىي، ئىجتىمائىي ۋە سىياسىي، ئىقتىسادىي ھەرىكەتلىرىنىڭ يىغىندىسىدۇر. مۇستەقىل دۆلەت ھوقۇقىغا ئىگە مىللەتلەرگە نىسبەتەن ۋە تەنپەرۋەرلىك تۇيغۇ ۋە ھەرىكەتلىرى باشقىلارنىڭ تۇپراقلىرىغا تاجاۋۇز قىلىش، باشقا مىللەتلەرنى باستۇرۇش قاتارلىق رەزىل ھەرىكەتلەر بولماستىن، بەلكى ئۆز دۆلىتىنىڭ مۇستەقىللىقىنى قوغداش ۋە ئۆز دۆلىتىنى تەرەققى قىلدۇرۇش ئۈچۈن ھەسسە قوشۇش، پىداكارلىق كۆرسىتىش قاتارلىق ھەرىكەتلەرنى كۆرسەتسە، مۇستەملىكە مىللەتلەرگە نىسبەتەن ئۆز ۋە تىنىنىڭ مۇستەقىللىقى ئۈچۈن ئېلىپ بېرىشقا تېگىشلىك بولغان بارلىق ئىجابىي ھەرىكەتلەرنى كۆرسىتىدۇ. نۆۋەتتە بىزنىڭ ۋە تەنپەرۋەرلىك ھەرىكەتلىرىمىز دۆلىتىمىزنىڭ مۇستەقىللىقىنى ئەسلىگە كەلتۈرۈشتىن ئىبارەت ھايات - ماماتلىق ئىنقىلاب باسقۇچى بولغاچقا، ۋە تەنپەرۋەرلىك تەشۋىقاتىنى چوڭقۇر قانات يايدۇرۇش، مىللىي غۇرۇرىمىزنى يېتىلدۈرۈش، مىللىي ئىرادىمىزنى تىكلەش، مىللىي ئىشەنچىمىزنى ئۆستۈرۈش ۋە ئويغىنىۋاتقان مىللىي روھىمىزنى تېخىمۇ ئۇرغۇتۇش ۋە تەنپەرۋەرلىكىمىزنىڭ مۇھىم مەزمۇنى ۋە غوللۇق تەركىبى قىسمىدۇر.

50 نەچچە يىلدىن بۇيان شەرقىي تۈركىستاندا ۋە تەنپەرۋەرلىك بىر تۈرلۈك سىياسىي پىرىنسىپ بولۇش سۈپىتى بىلەن كوممۇنىستىك خىتاي مۇستەملىكىچىلىرى تەرىپىدىن بەلگىلىنىپ، «كوممۇنىستىك پارتىيە بولمىسا، (شىنجاڭ) خەلقنىڭ بۈگۈنمۇ بولمىغان بولاتتى» دەپ تەكىتلەندى. مۇستەملىكىچى خىتاينىڭ كوممۇنىستىك پارتىيىسىنى سۆيۈش، سوتسىيالىزىمنى سۆيۈش ۋە تەنپەرۋەر بولۇشنىڭ ئۆلچىمى قىلىندى. شۇ ئارقىلىق شەرقىي تۈركىستان خەلقىنىڭ جۈملىدىن ئۇيغۇر خەلقىنىڭ تەقدىرىنى كوممۇنىستىك پارتىيەگە، سوتسىيالىزىمغا باغلاپ، ئەبەدى مۇستەملىكە قىلىشقا ئورۇندى. مىللىتىمىزنىڭ پەخرى بولغان ئۇلۇغلىرىمىز مۇنداق دىگەن ئىدى: «بىر مىللەتتە ۋە تەنپەرۋەرلىك، مىللەتپەرۋەرلىك ھېسسىياتى ئۇرغۇپلا تۇرىدىكەن، ئۇ مىللەتنىڭ مۇقەددەس مەقسىدىگە يېتىشكە ھېچقانداق سىياسىي ۋە ئىجتىمائىي كۈچ توسالغۇ بولالمىدايدۇ». شۈبھىسىزكى،

مۇستەملىكىچى كوممۇنىست خىتاينىڭ ئۈستۈنلىكى، ئالدامچىلىقى، ئويدۇرغۇچىلىقى ۋە قانلىق قىرغىنچىلىقى مىللىتىمىزنىڭ ۋۇجۇدىدىكى نەچچە مىڭ يىللىق ھاياتىي كۈچكە ئىگە مىللىي ئىشەنچىمىزنى، ئىپتىخارلىق مىللىي تۇيغۇمىزنى ۋە مۇقەددەس ۋە تەنپەرۋەرلىك بۇرچىمىزنى سۇلاشتۇرالمىدى. بەلكى، ئۇنى ھېچقانداق كۈچ يوقىتالمايدىغانلىقىنى ئىسپاتلاپ بەردى. بۇ پاكىت بىزگە ۋە تەنپەرۋەرلىك تەشۋىقاتى ئېلىپ بېرىشنىڭ تېخىمۇ چوڭقۇر ئەھمىيىتى بارلىقىنى چۈشەندۈرۈپ بېرىدۇ.

بىزنىڭ ئۇلۇغ ئەجداتلىرىمىزنىڭ ئۆزىگە بولغان ئىشەنچىسى ناھايىتى كۈچلۈك ئىدى. ئۇلار ئۆزلىرىگە ئاجىزلارنىڭ نىقابىنى تاقاپ ياشاشنى راۋا كۆرمىگەن ۋە مەغرۇر، غالىپ بولۇشنى، ئۆزىنى ئىپادىلەپ ياشاشنى ئەلا بىلگەن. ئېنىقراق قىلىپ ئېيتقاندا، قاراخانىلار دۆلىتىنى قۇرۇش ۋە تەرەققى قىلدۇرۇش ئىشنى زىممىسىگە ئالغان بۇغراخانلار، دۆلەت ئۇستازى يۈسۈپ خاس ھاجىپ ۋە مەھمۇد قەشقىرى قاتارلىق ئەللامە بوۋىلىرىمىز ئەنە شۇنداق ئۆزىنى ئىپادىلەش روھىنىڭ شەجەرىسىگە ئايلانغان. ئىككىنچى تۈرلۈك قىلىپ ئېيتقاندا، ئەجداتلىرىمىز ئۇرخۇن يادىكارلىقىدىكى مەڭگۈ تاشلاردا بايان قىلىنغاندەك، خان - خاقانلارنىڭ باتۇرلىقى ۋە يىراقنى كۆرەرلىكى بىلەن خەلقنىڭ ساداقەت ۋە ئۇيۇشچانلىقىغا تايىنىپ دۆلەت قۇرۇپ سەلتەنەت سۈرۈپ كەلگەن.

ۋە تىنىمىز مىسلىسىز بالاى - ئاپەت ئىچىدە قېلىپ، ھەر - بىر ئۇيغۇر ھايات - مامات سىنىقى ئالدىدا تۇرىۋاتقان ھازىرقى جىددىي پەيتتە، مىللىتىمىز «ئۆز ئىستىقبالىمىنى ئۈزەم يارىتمەن» دىگەن ئىرادە بىلەن ئۇلۇغ ئەجداتلىرىمىزنىڭ روھىغا ۋارىسلىق قىلىپ، خىتاي جاھانگىرلىرىگە قارشى قىلچە بوشاشماي كۈرەش قىلىۋاتىدۇ. ئۇلار ئاتىسىمىزغا ۋە مىللىي زۇلۇم مەۋجۇت بولۇپ تۇرغان جەمئىيەتتە، مۇستەملىكىچى چوڭ مىللەتنىڭ ئىشغالىيىتىدە تۇرغان مىللەتنىڭ ئىستىقبالى بولمايدىغانلىقىنى تامامەن تونۇپ يەتتى. بۇنىڭغا مۇناسىپ خىتاينىڭ ھەرقانداق مۇرەككەپ ئەھۋال، ھىلە نەپرەتلىرى، ھەرخىل نام - نىقابلار بىلەن ئېلىپ بارغان شۇملۇقلىرى ئالدىدا ۋە تەنپەرۋەرلىك مەيدانىدا باشتىن - ئاخىر چىڭ تۇرۇپ كەلدى. مۇستەقىللىقتىن ئەسلا ۋاز كەنچىمىدى. ئۇلاردىكى مىللىي ھېسسىيات تولىمۇ

كۈچلۈك، مىللىي غۇرۇر ۋە مىللىي ئىشەنچ ئىنتايىن گەۋدىلىك. بۇنداق كەيپىيات پۇرسەت بولسلا پارتىلاپ چىقىدۇ. ۋە تەن سىرتىدىكى ئۇيغۇرلار مەيلى ئوتتۇرا ئاسىيا جۇمھۇرىيەتلىرىدە بولسۇن، مەيلى تۈركىيە، سەئۇدى ئەرەبىستان، گېرمانىيە، گوللاندىيە، ئاۋسترالىيە، ئامېرىكا ۋە باشقا دۆلەتلەردە بولسۇن، ئۆزىنى ئەشۇ ئومۇمىي ۋەزىيەتتىن، مىللەتنىڭ بېشىغا چۈشۈۋاتقان ئېغىر پاجىئە ۋە جىددىي خەۋپ - خەتەردىن چەتتە دەپ قارىمىدى. بەلكى ۋە تەن - مىللەتنىڭ غەم، قايغۇسىغا ئورتاق بولۇپ، ۋە تەننىڭ تەقدىرى، ئىستىقبالىغا كۈڭۈل بۆلۈش بىلەن خىتاي كوممۇنىستىكلىرىنىڭ ۋە تەننى ئايلاق ئاستى قىلىۋاتقان جىنايىتى قىلمىشلىرىنى خەلقئارا سىياسىي سەھنىلەردە ئاشكارىلاپ، ۋە تەن - مىللەتنىڭ ئەركىنلىكى ۋە ئازاتلىقىنى باشتىن - ئاخىر تەرغىپ قىلىپ، ۋە تەننىڭ بولغان چەكسىز مۇھەببەت، ساداقەت ۋە سېغىنىش ئىچىدە سەمىمىي پىداكارلىق كۆرسىتىپ كېلىۋاتىدۇ.

دېمەك، بىزدىكى تارىخىي پاجىئەلەر ۋە رىئالىتتىكى ئۇلۇغ ئۇتۇقلار مىللىتىمىزنىڭ ئۆزىگە خاس جۇغراپىيەسى، مەجەز - پىسخىكىسى ۋە ئېتىقادى بىلەن يۇقۇرقىدەك مىللەتپەرۋەرلىكى، ۋە تەنپەرۋەرلىكى بارلىققا كەلتۈرگەن. بىز ۋە تىنىمىزنىڭ شەرقىي تۈركىستان، مىللىتىمىزنىڭ ئۇيغۇر ئىكەنلىكىدىن ئىپتىخارلىنىمىز. ۋە تىنىمىزنىڭ مۇقەددەس نامى ئۆز ئىسمىنى ئاتاشنى بىلىدىغان كىچىك بالىدىن تارتىپ، پۈتۈن ئۇيغۇر مىللىتىنىڭ قەلبىدىن چىقماس ئورۇن ئالغان. ئەلۋەتتە، شۇنى ئەسكەرتىپ ئۆتۈش كېرەككى، مۇستەملىكىچى خىتاي دائىرىلىرى بىزنى مەنپەئەت تالىشىپ، بىر - بىرى بىلەن بوغۇشۇپ، بىر - بىرىنى سۆكۈشۈپ، يۇرتتازلىق، گوروھۋازلىق قىلىشىپ، بىر - بىرىگە ئورا كولاپ ئىتتىپاقىزلىق، شەخسىيەتچىلىك بىلەن دائىمىي قۇللۇقتا قالسۇن دىگەن مەقسەتتە ھەرخىل يېڭى چارە - تەدبىرلەرنى قوللانماقتا. خىتاينىڭ مەزكۇر سىياسىتى ئۇيغۇر مىللىتىنىڭ روھى دۇنياسىدا زەئىپلىك، تەسلىمچىلىك، غايىسىزلىك، نەپسانىيەتچىلىك، قورقۇنچاقلىق قاتارلىق ناچار ئىللەتلەرنى شەكىللەندۈرۈپ، بۇ ئارقىلىق مىللىتىمىزنىڭ ئىنسانىي ھوقۇقى، ئەركىنلىكى، جۈملىدىن مىللىي مەۋجۇتلىقى ۋە قانۇنىي، سىياسىي، ئىجتىمائىي ھوقۇقىنى، جۇغراپىيەلىك ئورنىنى قولغا كەلتۈرۈش ئۈچۈن كۈرەش قىلىۋاتقان روھىنى ئاجىزلىتىپ، تامامەن ۋاز كەچتۈرۈش رولىنى ئوينايدۇ. ھەقىقەتەن مىللىتىمىز ئىچىدىكى سىياسىي سېزىمى تۆۋەن قىسمەن كىشىلەر خىتاينىڭ مەزكۇر سۈيىقەستىنىڭ تەسىرىدە ۋە تەنپەرۋەرلىك ئېڭى سۈسلىشىپ، مىللىتىمىزنىڭ ئەنئەنىۋى ئېسىل خىسلىتىگە يات پوزىتسىيە تۇتۇپ، ئۆز - ئارا پىتىنە - پاسات تېرىشىپ، ئايرىمچىلىق بولۇنمىچىلىك

قىلىشماقتىدۇ. مىللىتىمىزنىڭ ئىتتىپاقلىقىغا، ئۇيۇشماقلىقىغا، بىرلىكىگە بۇزغۇنچىلىق قىلىپ، مىللىتىمىزنىڭ خارەكتېرىدىكى ئۆز تەقدىرىنى ئۆز قولىغا ئېلىش روھىغا گۆر قېزىۋاتىدۇ. پۈتۈن دۇنيادىكى مىللەتلەر ئۆزلىرىنىڭ مەۋجۇتلىقى، تەرەققىياتى ۋە ئىتتىپاقلىقى ئۈچۈن كۈرەش قىلىۋاتقان يېڭى دەۋردە، مىللىتىمىزگە ھاياتىي كۈچ بەخش ئەتكەن ئەجداتلىرىمىزنىڭ مىللىي ئىرادىسىگە ۋارىسلىق قىلىپ، مىللىي روھىمىزدىكى سەزگۈر، مەردانە، قورقماس، قەھرىمانلىققا ئىنتىلگۈچى ئىنقىلاۋى جاسارەت بىلەن مۇستەھكەم سىياسىي بىرلىككە ئۇيۇشۇپ، ۋە تەن - مىللەتنى خىتاي مۇستەملىكىچىلىرىنىڭ ئاسارىتىدىن قۇتۇلدۇرۇشتەك ئورتاق روھىي خارەكتېرنى يېتىلدۈرۈشمىز ۋە شۇ ئارقىلىق يۇقۇرقىدەك مىللىتىمىز تانغان، غۇرۇرسىز، تومۇرىدا ئۇيغۇر قېنى بولمىغان ئاغىمىچىلارغا كەسكىن قارشى تۇرۇپ، ئۇلارنىڭ ۋە تەن ئىچى - سىرتىدىكى ياراملىق، ئىقتىدارلىق شەخسلەرىمىزگە، يېڭىلىق ياراتقۇچىلارغا، توغرا يول كۆرسەتكۈچىلەرگە، مەردانە، ھەققانىيەتچى، دوست - يارەنلەرگە، ۋە تەن - مىللەتنىڭ دەردى ۋە بەختى ئۈچۈن خالىس خىزمەت قىلىۋاتقانلارغا تىل تەككۈزۈشكە قەتئىي يول قويماسلىقىمىز لازىم. مۇرتى كەلگەندە ئۇلارنىڭ بىرىنى قويماي يوقىتىش كېرەك.

خۇلاسە شۇكى، كوممۇنىستىك خىتاي مۇستەملىكىچىلىرىنىڭ ۋە تەنپەرۋەرلىك بىلەن بىزدىكى ۋە تەنپەرۋەرلىك تامامەن باشقا - باشقىدۇر. كوممۇنىستىك خىتاينىڭ

ۋە تەنپەرۋەرلىك ھەرىكىتى خىتاي مىللىي مەنپەئەتچىلىكىنى ئالغا سۈرگەن شىۋىنىزىم بولۇپ، خىتاي ھۆكۈمرانلىقىنى قوغداش ۋە مۇستەھكەملەش ئۈچۈن ۋە شەرقىي تۈركىستانغا قاراتقان تاجاۋۇزچىلىق، مۇستەملىكىچىلىك سىياسىتىنى يۈرگۈزۈش ئۈچۈن خىزمەت قىلىدۇ. ئەمما بىزدىكى ۋە تەنپەرۋەرلىك ۋە تىنىمىز شەرقىي تۈركىستانغا سادىق بولۇش، ۋە تەننى قىزغىن سۆيۈش ۋە ۋە تەننىڭ مۇستەقىللىقى، مىللىتىمىزنىڭ ئازاتلىقى ئۈچۈن كۈرەش قىلىش ھەرىكەتلىرىدۇر. بىزنىڭ ۋە تەنپەرۋەرلىكىمىز ۋە تەننىڭ ئىززەت - ھۆرمىتىگە، شان - شەرىپىگە، پايدا - مەنپەئەتكە، تەقدىرىگە كۈڭۈل بۆلۈشتە، تارىخىي ئەنئەنىمىزنى، مىللىي ئۆرپ - ئادەتلىرىمىزنى سۆيۈش ۋە قوغداشتا، مىللەتنىڭ مەۋجۇتلىقىنى قوغداش يولىدا پىداكارلىق كۆرسىتىشتە، خىتاينىڭ ئاسارىتىگە قەتئىي قارشى تۇرۇپ، ۋە تەن - مىللەت ئۈچۈن قۇربان بېرەلەيدىغان قەھرىمانلىق روھىمىزدا ئىپادىلىنىدۇ. بىز ۋە تەنپەرۋەرلىك روھىنى تېخىمۇ كۈچلۈك جارى قىلدۇرىشىمىز، چوڭقۇر يىلتىز تارتقۇزۇشىمىز، شۇنىڭ بىلەن بىر ۋاقىتتا ۋە تەنپەرۋەرلىك تەشۋىقاتىنىمۇ كەڭ قانات يايدۇرىشىمىز لازىم.

ئىستىقلال

ياشىغان ئۆلۈكلەر

زەينۇرە ئەيسا (گېرمانىيە)

ئانا ۋەنە

نەپىسە (گېرمانىيە)

ئەڭ ئوبدان بىلگەن نەرسىسى - قاقاھلاپ كۈلمەك، سېسىق قاپاقتىن تۆكۈلگەن سۈدەك ۋاقلاپ كۈلمەك، غەرق مەس ياكى تەلۋە كەبى ھاياسىز كۈلمەك، نىمىگە كۈلگىنىنى ھېچ بىلمەستىن مەنسىز كۈلمەك.

ياشىغان ئۆلۈك كۈلۈشتىن باشقا كىيىنىشنى بىلىۋۇر، سودا - سېتىقتا پايدا تېپىپ سۈيۈنۈشنى بىلىۋۇر، دوست تۇتالماي چۆچە خورازدەك سوقۇشۇشنى بىلىۋۇر، دوستلىرى بىلەن كاناي سىقىشىپ بوغۇشۇشنى بىلىۋۇر.

ياشىغان ئۆلۈك ئۆي تۇتۇشنى، جابدۇشنى بىلىۋۇر، مىللەتچىسىگە قاپقان، توزاق قۇرۇشنى بىلىۋۇر، ھەر مۇقامغا داڭ - دۇمباق، سوناي چېلىشنى بىلىۋۇر، مەنەپدارنىڭ كۆڭلىنى ئوبدان ئېلىشنى بىلىۋۇر.

خۇدادىن قورقماي يۇرتنى باسقان خىتايدىن قورقار، ئەل ئىشى ئۈچۈن بىر تاشپاقا، ئۆز ئىشىغا شۇڭقار، بۈگۈنكى ئىشنى ئەتىگە قويما، ئىشقا ياغار قار، كۆرەلىگىنى بۇرۇننىڭ ئۇچى، نەزەر كۈچىسى تار.

ياشىغان ئۆلۈك تاتسىز، تۈزسىز نەقىلچى سۆزمەن، بەزىسى تۇرار ئۆز يۇرتىدا، يەنە بەزىسى كۆچمەن، ئادالەتپەرۋەر مىللەتچىگە يۈرەكتىن ئۆچمەن، مىللەتچىنى تىرىك كۆمۈشكە ئىزدەيدۇ كەتمەن.

ياشىغان ئۆلۈك نورمال ئىنسان تېشىدىن پەرقسىز، پەرقى ئۇنىڭ كۈنى ئۆتمەس قۇمدەك غەيۋەتسىز، ۋەتەن قۇتقۇزۇش يولىدا تارتساڭ ماڭماس غەيرەتسىز، ئۆزىنى بىلمەس ئۇنىڭ قەلبى دائىما ئەينەكسىز.

ياشىغان ئۆلۈك تاماشا سۆيەر، ۋەتەننى سۆيەمسە، ئۆز مىللىتى مىللەتچىگە، خەلقىگە كۆيەمسە، چۈنكى ئۇنىڭ جىسمى ھايات، روھى ئۆلگەن بەس! ئۆپكە، مېڭە، جىگەر، يۈرىكىنىڭ تىرىلىمىكى ئەس.

خوشاللىق نەدۇر بىلمەس، كۈلۈشنى بىلىۋۇر، مەقسەت - نىشان نەدۇر بىلمەس مېڭىشنى بىلىۋۇر، ئەلگە بىر نەپ بىرىشنى بىلمەس، ئېلىشنى بىلىۋۇر، ئۆز ئۇيغۇرى مىللەت توپىدىن قېچىشنى بىلىۋۇر.

ياشىغان ئۆلۈك ئۆز - ئۆزىدىن سۇئال سورالماس، «ھاياۋاندىن پەرقىم نېمە؟ يەپ - ئىچىش، ئويناش»، ۋەتەن قۇتۇلسا ئىنسان كەبى ياشىمامدۇق ئاداش، ئولىمپىيەدە مىدال ئالدى تۈنۈگۈنكى ئاياش.

«مەن نىمىگە ئىنسان كەبى پىتىكىز قىلالمايمەن؟»، ئىنسانى ھەق - ھوقۇقۇمنى قولغا ئالالمايمەن؟، قۇللۇق تۈگۈنى نەدىن يېشىلۇر ھېچ تاپالمايمەن؟، ئەل نومۇسىنى چەيلىگەنگە مۇش ئاتالمايمەن؟.

نىمىشكە ئۆلكەم ئىسمىنى توغرا ئاتىيالمايمەن؟، ئۆز تېغىمغا ئۆز تۇغۇمنى قاديالمايمەن؟، مۇجاھىدىنى تاتلىماستىن نىمىشكە تۇرالمايمەن؟، لىدىرىمنى غاجىماستىن نىمىشكە ياشىيالمايمەن؟.

ياشىغان ئۆلۈك ۋىجدان، غۇرۇر، نومۇستىغا گاداي، قارنى توقتۇر، يانچۇقتا پۇل، ئۆيلىرى ساراي، بىر قولى ئۇنىڭ ھەسەل تۇڭدا، بىر قولىدا ماي، ئۇنىڭ خەلقى لاي سۇ ئىچىدۇ تاپالماستىن چاي.

ياشىغان ئۆلۈكلەر جەم بولۇشسا مەسخىرىگە ئامراق، سېتىلمىلار كۆرسە ئەگەر مۇجاھىدىنى قىلىش مازاق، ئاق قۇچقاچتەك چۇۋۇلدۇشار: «قارىغىنە بۇنى! - سۇ تۈرمىدە بىزنى مۇستەقىل قىلماقچى ئاخماق».

ھەي ئۇيغۇرۇم، سەن بىر ياشىغان ئۆلۈك بوپقالما! خەلقئارادا غەيرى مەغلۇق كەبى كۈلكىگە قالما! قارىغىدەك تىك تۇر ئەۋلات، سۇنۇق بوپقالما! رەزىل دۈشمەن قوللىنىدىغان مۈلۈك بوپقالما!

سۇ تۇرماسمۇ سېۋەنلەردە گەر سەۋەپ قىلساڭ، قۇللۇق زەنجىرى يېشىلمەسمۇ ئاچقۇچنى تاپساڭ، ئەل سەكراتتا، ساقايماسمۇ دارىسىنى تاپساڭ، ھۆر، مۇستەقىل ئۇيغۇرىستان چارىسىنى تاپساڭ.

2001 - يىلى فېۋرال

تۆكۈلگەن قانلار!

قەييۇم مۇھىددىن (ئۆزبېكىستان)

كەل! چېلىشقا يارالغاج، بەلنى باغلىدىم، پولات بولۇپ ئۇيۇدى تېنىم ھەم قېنىم. ئاتساڭمۇ ئاتوم بىلەن ئۆلمەسكە كەلدىم، ۋەتەنم ئەر كى ئۈچۈن پىدا بۇ جېنىم.

ئوقۇدۇم تارىخنى قاپتىمەن غەپلەتتە، قاينىدى ۋىجدانم قانلىرىم قىزىپ. ۋەتەندە «ۋەتەن!» دەپ تۆكۈلگەن قانلار، ئۆلمەس روھ ياراتتى يۈرىكىم كېزىپ.

نەي مۇجاھىد بىلەتتىڭىز جان قەدرىنى، ياكى جانان، جاھان راھەت ھەم بەيزىنى. بارىن ئۆلگە بولۇپ، زەيدۇن قەھرىمان، ئالەم ئارا تونۇتتى ئۇيغۇر قەھرىنى.

ناھ ئۇرۇپ قاخشايدۇ ۋەتەن دۈشمەن قولىدا، تۇرۇپتۇ ئۇ يوق بولۇش خەۋىپى ئالدىدا. قان يىغلايدۇ ۋەتەندىكى جاپاكەش خەلقىم، ئۈمىت ئىزدەپ ئارىمىغا يېتەلمەي غەمكىن. جاللات خىتاي چىش پاتقۇزۇپ ئەزىز ۋەتەنگە، تولۇپ تاشقان بايلىغىنى ئالدى ئىلىكىگە. ئەي جانابىلار ياردەم ئىتىڭ سۈكۈتتە تۇرماي، چاقىرىدۇ خەلقىم سىزنى ئارزۇ - ئۈمىتكە. نەچچە يىللار ياشاپ كەلدى زۇلۇم ئاستىدا، يېتەر ئەندى چىداپ بولماس بۇنداق دەھشەتكە. چىققىن ۋەھشى خىتاي بىزنىڭ ئانا ۋەتەندىن، كەتكىن يوقال! سېرىق تۇپراق چۆلۈڭگە. خەلقىم ساڭا ئەسلا بەرمەس ئەزىز ۋەتەننى، گۈل - بوستانلىق، چىمەن باسقان مۇنبەت زېمىننى. كۆزۈڭ چۈشتى يەر ئاستىدا ياتقان بايلىققا، كۆزلىمىگىن تەگمەس سىنىڭ ئەسلا قولۇڭغا. ئۇيغۇر ئېلى، ئۇيغۇر يېرى، ئۇيغۇر ۋەتەنى، قۇيۇش كۆرمەي قارا بۇلۇت ئاستىدا قالدى. جۇش ئۇرىدۇ يۈرىكىدە ھەر بىر ئۇيغۇرنىڭ، باتۇرلارچە كۈرەش قىلىپ ئېلىش ۋەتەننى. ئەي جەسۇرلار ئويغىنايلى غەپلەت ئۇيقۇدىن! قۇتقۇزايلى ۋەتەننى بىز خىتاي قولىدىن. خەلقىم مېنىڭ، ئېلىم مېنىڭ، ئالغا! كۈرەشكە، ۋاقىت كەلدى ئانا ۋەتەن ئازات كۈنىگە.

بوغۇلغان ھېسلار

ئۇيغۇر ئەزىزى

ئېزگۇ ھېسلېرىم كېچە ئاسمىنىدا، ئۇزىدۇ چېكى يوق ئالەمگە پىنھان. ئىزدەپ يۇلتۇزدىن ئۆزىگە ھەمرا، ئورتەيدۇ يۈرەكىنى تۇغۇلغان ئارمان.

ئۇچراشتىم تەڭرىستا ئاي بىلەنمۇ، ئېگىلدى ئاي قىزچاق «ئەسسالام» دەپ. مۇڭلانغان يۈرەكىنى سېزىپ قالدىمۇ، تەبەسسۇم ئەيلىدى «سەدىيلى» دەپ.

كۆرۈشكە نېسىپ بولۇپتۇ بۈگۈن، كېلىپسىز قەدىمىي قارىمىدىن مېھمان. ياشامسىز يەنىلا سايەم ئاستىدا، ئۇخلامدۇ ھازىرمۇ تەكتى ماكان؟

بوغۇلدى ھېسلېرىم كەلدىم ئۆزەمگە، قالدۇرۇپ جاۋاپسىز ئاي قىز سوزىنى. سانجىلدى زەپ ئاچچىق دەرتلىك يۈرەككە، كېتىۋالدىم سايسىدا يۇمۇپ كوزۇمنى.

1999 - يىلى يانۋار (ئاقسۇ)

شاياردا چوڭ تۇتقۇن باشلاندى

«شەرقىي تۈركىستان ئىنفورماتىيون مەركىزى» نىڭ مۇخبىرى كۈلتېكىنىڭ ۋەتەندىن يوللىغان خەۋىرىگە قارىغاندا، خىتاي ھۆكۈمىتى يېقىنقى مەزگىللەردىن بۇيان شەرقىي تۈركىستاننىڭ شايار ناھىيىسىدە «قانۇنسىز ھالدا قورال - ياراق ساتقان ۋە ساقلىغان» دىگەن تۆھمەت بىلەن كۆپلىگەن ئۇيغۇرلارنى تۇتقۇن قىلىپ ئۆزىگە تاشلىغان.

دەسلەپكى مەلۇماتلارغا قارىغاندا، خىتاي ساقچى دائىرىلىرى تەرىپىدىن تۇتقۇن قىلىنغان بىر قىسىم ئۇيغۇرلارنىڭ ئىسمى - فامىلىسى ۋە تۇتقۇن قىلىنىش سەۋەبى مۇنداق:

1 - راخمان بارات، 55 ياشلار چامىسىدا بولۇپ، شايار ناھىيە بازىرىدىن، كەسپى پىچاقچى.

2 - ئەھمەت راخمان، 35 ياش، راخمان باراتنىڭ ئوغلى.

3 - روزى سەمەت، 65 ياشلار چامىسىدا، شايار ناھىيىسىنىڭ نۇرپاڭ يېزىسىدىن.

4 - ئەھمەت روزى، روزى سەمەتنىڭ ئوغلى، 35 ياش ئەتراپىدا، خىتاي ساقچى دائىرىلىرىنىڭ بايان قىلىشىچە يۇقارقى ئىككى ئائىلىلىك ئۇيغۇرنىڭ ئۆيىدىن يەرلىك ئۇسۇلدا ياسالغان 200 دانە بومبا، 36 دانە قىلىچ، 2 دانە يان قورال تېپىلغانمىش.

5 - سىيىت قاسىم، 30 ياش، شايار ناھىيىسىنىڭ نۇرپاڭ يېزىسىدىن، خىتاي ساقچى دائىرىلىرىنىڭ بايان قىلىشىچە ئۇنىڭ ئۆيىدىن 500 دانە بومبا ۋە بىرنەچچە تال يان قورال تېپىلغانمىش.

6 - ياسىن ئەھمەت، 25 ياش، شايار ناھىيە بازىرىدىن، خىتاي ساقچى دائىرىلىرى ئۇنى «مىللىي بۆلگۈنچىلەرنىڭ بومبا ۋە قورال - ياراق ياساشنى ئۈچۈن تۆمۈر ماتىرىيال بىلەن تەمىنلەپ بەرگەن» دىگەن تۆھمەت بىلەن قولغا ئالغان.

7 - قاسىم قايمىم 22 - 23 ياشلار ئەتراپىدا، «قورال - ياراق ياساشقا ياردەملەشكەن» دىگەن تۆھمەت بىلەن قولغا ئېلىنغان.

8 - رەخمەت تۆمۈرچى، 30 ياش، شايار ناھىيىسىنىڭ قايلو يېزىسىدىن، خىتاي ساقچى دائىرىلىرى تەرىپىدىن «50 پاي ئوق ۋە قورال ياسىغان» دىگەن تۆھمەت بىلەن قولغا ئېلىنغان.

يۇقارقى 8 نەپەر كىشى يېقىندا شايار ناھىيىسىدە قولغا ئېلىنغان ئۇيغۇرلارنىڭ پەقەتلا ئاز بىر قىسمى بولۇپ، «شەرقىي تۈركىستان ئىنفورماتىيون مەركىزى» بۇ ھەقتە يەنىمۇ ئىنچىكىلەپ تەكشۈرۈش ئېلىپ بارماقتا.

خىتاي ھۆكۈمىتى خوتەندىكى ئالىي مەكتەپلەردە كەڭ كۆلەمدە تۇتقۇن باشلىدى

دارىلمۇئەللىمىگە كۆپلىگەن ساقچىلارنى ئورۇنلاشتۇرۇپ، مەكتەپتىكى پۈتۈن ئوقۇتقۇچى ۋە ئوقۇغۇچىلارنى قاتتىق نازارەت ئاستىغا ئالغان.

بۇ قېتىمقى كەڭ كۆلەملىك تۇتقۇننىڭ كېلىپ چىقىش سەۋەبى مۇنداق بولغان: بۇ يىللىق رامزان ئېيىدا خوتەن پىداگوگىكا ئىنستىتۇتىدا خىتاي ھاكىمىيىتىنىڭ ئۇيغۇرلارغا قىلىۋاتقان زۇلۇمنى تەنقىد قىلغان شۇئارلار چاپلانغان. ساقچى دائىرىلىرى شۇئار چاپلىغۇچىنى تۇتۇش باھانىسىدا بۇ مەكتەپتە كەڭ كۆلەملىك تەكشۈرۈش ئېلىپ بارغان ۋە نەتىجىدە «ئىلزابىت ئەكسىلىتىلەپ تەشكىلاتىنى پاش قىلدۇق» دىگەن يالغان سۆزنى ئويدۇرۇپ چىقىرىپ، كۆپلىگەن بىگۇناھ ئوقۇغۇچىلارنى بۇ تەشكىلاتنىڭ ئەزاسى دىگەن گۇمان بىلەن قولغا ئالغان. ھۆكۈمەت دائىرىلىرى بۇ دىلۋىنى بېجىرىش جەريانىدا سەللا گۇمان قىلغان ئوقۇغۇچىلارنى مەكتەپتىن ھەيدەپ چىقارغان ياكى ئىقتىسادىي جەھەتتە ئېغىر جەزىمانە

«شەرقىي تۈركىستان ئىنفورماتىيون مەركىزى» نىڭ بۇيىل 2 - ئاينىڭ 5 - كۈنى ۋەتەندىن ئالغان مەلۇماتىغا ئاساسلانغاندا، خىتاي ھۆكۈمىتى يېقىنقى مەزگىللەردىن بۇيان خوتەن رايونىدا «ئىلزابىت ئەكسىلىتىلەپ تەشكىلاتىنىڭ ئەزالىرى» دىگەن بۆھتان بىلەن كۆپلىگەن ئالىي مەكتەپ ئوقۇغۇچىلىرىنى تۇتقۇن قىلغان. دەسلەپكى ستاتىستىكىلارغا ئاساسلانغاندا، بۇ يىلنىڭ بېشىدىن ھازىرغا قەدەر خوتەن پىداگوگىكا ئىنستىتۇتىدىن 40 نەپەر ئۇيغۇر ئوقۇغۇچى، خوتەن دارىلمۇئەللىمىدىن 27 نەپەر ئوقۇغۇچى، خوتەن رادىيو - تېلۋىزىيە ئۇنۋېرسىتېتىدىن 8 نەپەر ئوقۇغۇچى «ئىلزابىت تەشكىلاتىنىڭ ئەزاسى» دىگەن گۇمان بىلەن قولغا ئېلىنغان. يەنە بۇ مەكتەپلەردىن جەمئىي 100 دىن ئارتۇق ئوقۇغۇچى ساقچىلار تەرىپىدىن قېيىن - قىستاققا ئېلىنىپ سوراق قىلىنغان. ئىنفورماتىيون مەركىزىنىڭ مەلۇماتىدا بايان قىلىنىشىچە، ھازىر خىتاي ھۆكۈمىتى خوتەن پىداگوگىكا ئىنستىتۇتى بىلەن خوتەن

خوتەندىن كەلگەن خەۋەرلەردە بايان قىلىنىشىچە، بۇ رايوندا خىتاي ھاكىمىيىتىنىڭ ئېيتقىنىدەك «ئىلزابىت» ناملىق تەشكىلات ئەسلا مەۋجۇت ئەمەس ئىكەن. يەرلىك خەلق بۇ ئائىلىنىمۇ ئاڭلاپ باقمىغان. «ئىلزابىت ئەكسىلىتىلەپ تەشكىلاتى» دىگەن بۇ نام پەقەتلا خىتاي ھاكىمىيىتى تەرىپىدىن ئۇيغۇر ئوقۇغۇچىلارغا تۆھمەت قىلىش ئۈچۈنلا ئويدۇرۇپ چىقىرىلغان ئىكەن.

مەلۇماتتا ئېيتىلىشىچە، نۆۋەتتە خوتەن رايونىدا خىتاي ھاكىمىيىتىنىڭ قۇرۇق گۇمانلار بىلەن ئۇيغۇرلارنى تۇتقۇن قىلىپ،

خوتەن مىللىي ھەرىكىتىنىڭ ئاساسلىق رەھبەرلىرىدىن ئابلا ئەبەي مۇددەتسىز قاماق جازاسىغا ھۆكۈم قىلىندى

ئاتا - ئانىسى تۈرلۈك قېيىن - قىستاقلارغا ئېلىپ، «بالاڭ ئەكسىيەتچى» دىگەن بۆھتان بىلەن ئابلا ئەبەينىڭ ئائىلىسىنىڭ مال - مۈلكىنى بۇلاڭ - تالاڭ قىلغان ۋە ئابلا ئەبەينىڭ ئاكىسى ئىمىن توختى ئەبەينىڭمۇ مال - مۈلكىنى مۇسادىرە قىلغان. ئىمىن توختى ئەبەينى بولسا، 3 ئاي سولاپ قويۇپ، قاتتىق قېيىن - قىستاققا ئالغان.

1999 - يىلى 11 - ئايدا ئابلا ئەبەي خىتاي رازۋىتىكا باشقارمىسى تەرىپىدىن خوتەننىڭ شورپاڭ يېزىسىدا ئىكەنلىكى سېزىلىپ قېلىپ، خوتەن ھاكىمى ئېزىز قۇرباننىڭ باشچىلىقىدا بىر پۈتۈك ئەسكەر ۋە ئابلا ئەبەينىڭ ئاكىسى ئىمىن توختى ئەبەينى ئالدىغا سېلىپ، بۇ ئۆيگە ئالدى بىلەن ئىمىن توختى ئەبەينى كىرگۈزۈپ، ئارقىدىنلا ئەسكەرلەر باستۇرۇپ كىرىپ، ئابلا ئەبەينى تۇتۇۋالغان. شۇ كۈنى ھاكىم ئېزىز قۇربان ئابلا ئەبەينىڭ ئاكىسى ئىمىن توختى ئەبەينى قاتتىق ئۇرغان. 3 سائەت مۇزلۇق سۇدا ماڭغۇزۇپ قىيىنغان.

ئابلا ئەبەي تۇتۇلغان كۈندىن تارتىپ ھازىرغا قەدەر خىتاي ھۆكۈمىتى ئۇنىڭ ئەگەشكۈچىلىرىدىن 400 دىن ئارتۇق ئادەمنى تۇتقۇن قىلدى ۋە ئۇلارنىڭ مال - مۈلكىنى مۇسادىرە قىلىپ، ئۆي - ۋاقتىنى كۆيدۈرۈپ تاشلىدى.

خىتاي ھۆكۈمىتى تۇتقۇن قىلىنغانلارنىڭ ئائىلە - تاۋاباتلىرىغا ياردەم قىلغانلارغا ھەسسىلەپ جەزىمانە قويدى. خوتەن ۋىلايەتلىك سوت مەھكىمىسى 2001 - يىلى 2 - ئاينىڭ 3 - كۈنى ئوچۇق سوت ئېچىپ، ئابلا ئەبەيگە «ئەكسىلىتىلەپ تەشكىلاتىنىڭ ئەزاسى» ۋە «مىللىي بۆلگۈنچى» دىگەن تۆھمەت بىلەن مۇددەتسىز قاماق جازاسى ھۆكۈم قىلدى.

«شەرقىي تۈركىستان ئىنفورماتىيون مەركىزى» نىڭ ۋەتەندىن ئالغان مەلۇماتىغا ئاساسلانغاندا، بۇيىل 2 - ئاينىڭ 3 - كۈنى خوتەن ۋىلايەتلىك ئوتتۇرا سوت مەھكىمىسى ھۆكۈم ئېلان قىلىش يىغىنى چاقىرىپ، 1999 - يىلىدىن ئېتىبارەن خوتەن رايونىدا خىتاي مۇستەملىكىچىلىكىگە قارشى ھەرىكەت ئېلىپ بېرىۋاتقان مىللىي ھەرىكەتلەرنىڭ ئاساسلىق رەھبەرلىرىدىن ئابلا ئەبەينى «تېررورچى، مىللىي بۆلگۈنچى، مىللەتلەر ئىتتىپاقلىغىنى بۇزغۇچى، دۆلەتنىڭ پۈتۈنلۈكىنى بۇزغۇچى» دىگەن تۆھمەتلەر بىلەن مۇددەتسىز قاماق جازاسىغا ھۆكۈم قىلدى ۋە سىياسى ھوقۇقىدىن مەھرۇم قىلدى.

خىتاي ھۆكۈمىتى يەنە، «ئابلا ئەبەي تەشكىللىگەن تەشكىلات بىلەن مۇناسىۋىتى بار» دىگەن باھانە بىلەن 400 دىن ئارتۇق ئادەمنى قولغا ئالدى.

ئابلا ئەبەي بۇيىل 31 ياش بولۇپ، خوتەننىڭ چاتقا كەنتىدىن. يۇقۇرى دىنىي مەلۇماتقا ئىگە. ئۇ يېقىنقى يىللاردىن بۇيان دىنىي تەشۋىقات بىلەن شۇغۇللانغان ئىدى.

1998 - يىلى ئابلا ئەبەي ۋەتەن مۇستەقىللىق ھەرىكىتى ئۈچۈن قورال - ياراق ۋە ئىقتىساد توپلاشقا باشلىغان. قاراقاش ناھىيىسىدىكى مۇستەقىللىق ھەرىكىتى بىلەن شۇغۇللانغان ياشلار بىلەن ئالاقە قىلىپ، ئىچكىرى ئۆلكىلەردىن قورال - ياراق سېتىۋالغان.

1999 - يىلى 6 - ئاينىڭ مەلۇم بىر كۈنى مىللىي خانىلارنىڭ ھۆكۈمەتكە چېقىپ قويۇشى بىلەن، خىتاي ھۆكۈمىتى ئابلا ئەبەينى تۇتۇش بۇيرۇقى چىقارغان. خىتاي ھۆكۈمىتىنىڭ چىقارغان تۇتۇش بۇيرۇغىدىن خەۋەر تاپقان ئابلا ئەبەي ئۆز ئورنىدىن يۆتكۈلۈپ كەتكەن. ساقچىلار ئابلا ئەبەينىڭ

ئادرېسىمىز:
Ostturkistanischer
(Uigurischer)
National Kongress
Landwehrstr. 17
80336 Munchen
Germany
Tel:
0049 89 55 86 99 86
178 35 25
Fax:
0049 89 55 86 99 87
178 35 25

ياردەم بېرىشنى خالىغان
ۋەتەنداشلىرىمىز ئۈچۈن
بانكا ھېساب نومۇرىمىز:
Ostturkistanische
(Uighurischer)
National Kongress
Deutsche Bank
Konto Nr: 2009207
BLZ:70070024

گېزىتىمىزدە ئېلان قىلىنغان
ماقالىلارنىڭ مەۋقەسى
ئاپتورلىرىمىزغا ئائىتتۇر،
گېزىتىمىزگە ئەۋەتىلگەن
ماقالىلار قايتۇرۇلمايدۇ، ۋەتەن
ھەققىدىكى مۇھىم ئاخبارات -
ئۇچۇرلارغا مۇۋاپىق ھەق
بېرىلىدۇ.

گېزىتنىڭ نازارەتچىلىرى:
ھاجى ياقۇپ ئانات (تۈركىيە)
ئابلىكىم باقى ئىلتىپەر (ئامېرىكا)
سەدنىھاجى رۇزى (ئامېرىكا)
ئەخمەت ئىگەمبەردى (ئالۇستېرالىيە)
سىيىتجان قەيسەر (ئۆزبېكىستان)
توختاخۇن ئەركىن (سەئۇدى ئەرەبىستان)
ئەسقەرجان (گېرمانىيە)
قەرىمان غوجامبەردى (قازاقىستان)
سابىت ئابدۇراخمان (قازاقىستان)

گېزىتىمىزنىڭ ساھىبى قۇرۇلتاي نامىدىن:
ئەنۋەر جان
مەسئۇل مۇھەررىر:
پەرھات مۇھەممىدى
تەھرىرلەر:
تۇرغۇنجان ئالاۋۇدۇن
ئۇيغۇر ئەزىزى
ئاسىيەم پىدا
كومپيۇتۇرغا ئالغۇچى:
ئالىمجان مۇھەممەت